

লংমাই
পীতঙা

অইনা
কে, বীরেন

১৯৮০-৮১ গী মণিপুর ছ্টেট কলা একাদেমীগী শেস্ত্ৰংনা ফোংবা

লংমাই গীতঙা

মমল লুঃ ৫

অইবাঃ
কে, ধীরেন

অফোংবা— অইবা

অহাওয়া ফোংবা— মার্চ ১৯৮১

মশিং— ১১০০



কম ইন্সটিটিউট লাইব্রেরি যোনবা ছকানশিং!

নক্ষম— ধোংনাংপাং প্রেস, খুয়াই লম্বোং কৈথেল।

মীথি৭

নুপা—

নিংথো— মীতৈ নিংথো উৱা কোহোঁবা
 বাঁমৈ লান্হাৰা— পীতঙাগী মপা, শেলোই লংমাই নিংথো
 পুলি য়ুম্মোইবা— খুম্নন নিংথো, থয়োয়ৰোল কৈক্ৰংহাংবী মপা
 সনা লাক্থা— মোইৱাং নিংথো, লৈম নামুন চাওবীগী মপা
 নাউথিংথোং— মৈদিংডু উৱা কোহোঁবগী মপাৰি
 নোংবান শোইশেশ্বা— মৈদিংডু নিংথোঁগী শোয় পান্নবা
 পুথ্ৰশ্বা— মীতৈ ফল্লাইবা অমা
 নোংথোলবা— মীতৈ ফল্লাইবা অমা
 অয়াওবা— বাঁমৈ লান্হাৰগী মনাই
 লান্মী, মনাই অশিন অৱাং থৱ ।

নুপী—

খাবৰোল নোংজ্জংগু— মীতৈ লৈমব্ৰেশ্বী
 লংমাই পীতঙা— বাঁমৈ লান্হাৰগী মচানুপী, নাউথিংথোংগী
 অহানবা তালোয়
 থয়োয়ৰোল কৈক্ৰংহাংবী— খুম্নন নিংথোঁগী মচানুপী ।

লিলা অসি শান্নবিগে হায়ৱদি অইবদগী অয়াৰা লোবীয়ু ।

লাইব্রিক অসিগী ବାରୀଗୀ ଲୀୟାଂ

“ନାଉଡିଂଖୋଂ କହ୍ନାଲ କାବା”

ଦଶି

ଲୋଥୋକଚବନି ।

লংমাই শীতঙা

Act I.

মুংখিল

কংলা

উরাকোছোবনা নিংথোগী ফিজেং লৈতেংনা
লৈতেংলগা ফম্বালদা থবাই মুংঙাইতনা ফম্বি।
মচা মনাই অঙম-অথো শেলুংবা, পুঞ্জবা
নোংখোলবনচিংবা কয়াসু সনা য়াথং করি
হায়রকদগে হায়না তুমিন-তুমিন লৈনরি।
তাঞ্জা অসিদা থাবা শলাইগী লৈমরেন নোংজেংগুনা
মৈদিংগু সনা খাদ চংজরজুনা থুরুম্বী।

নোংজেংগু— ইনিংথো

নিংথো— লাউ ইশানো লৈমরেন ! তম্বু করি অবাংপা

নোংজেংগু— ইনিংথো

লৈবাক থোনা কনবনা অকাউ পরৈনবিরত্র ?

নিংথো— করম অকাউ পরৈগী লংজিন কিঞ্জবনোনে

লৈবাক বারা লৈমরেন পদে বানো তম্বুদঃ

নোংজেংগু— পলেম মমা ওইবীগা পারি মমোম কায়নবা

মঙাল য়াওজ থাবলগ পাংখক ওইরে ইনিংথো;

ফিগাও শানা য়াজরি পিবিয়ুনে নাউথিংথোং

নিংথো— ইশানোও নোংজেংগু তম্বা মীকোক কয়াম
পোইরৈ শিন্না থাছনা পারি মাঝু ফংনবা
থিহনগ্রবনি ঐগু থুংনাম থোঙ্গুল লিনবা।

নোংজেংগু— ইনিংথো !
পায়ম লোশিং তাম্বিবা নবা শিংদ চল্লিবা
উপারি নিঙথি চংগোনবা নবা মাই মরালবু—
নিংথো কাদ লংজবা হকমনথিবা লৈবরা
নবা ওইবা মহাকপু সনা নাক্তৈ তাহোকপা
নপারিনি ইনিংথো লুনা চান্না থমজবা

নিংথো— ইপারিদি নাউথিংথোং অচানবদি পারিনি
লৈবাক থোংগাই পুরিবা নিংথো ঐগু থোংরাংদ
পছৌ মপাঙ্গু ওইরিবা ঐই বাঝু ইন্দবা
ওক্সনু শিংসনু খন বারক বাতেঙ্গুবদা
হায়বা ইন্দ চংথিবা মদোম হজরকনি।
নিংথো মচা ওইরগা শাদা লান্দা হৈত্রবা
থাংদ তাদ হৈত্রবা করম অথো লাক্সোমি ?

নোংজেংগু— অচুস্থনি হনিংথো অতুম অতুম ওইনমক
নপাংবাদ চাউদ্রবা করিগু থংজদ্রিবা
নশানো ওহবৌ ঐহদি যাইরেল্লকৌ যাইবীনি
য়াথংহুদা তাকপিয়ু অকন ধৌদা পিবিয়ু।
পো তম্বা কনা কনা লৈ ? পারি হোংনেম চাউদ্রবা

নিংথৌ— মাইকৈ মরি লাক্ চং উনা উল্লা লোংনা হাই
লোংন তাব উল্লা য়েং খঙননবা মথিক্ ।

মনাই ময়াম— ইনিংথৌ, [খুরুল্লগা চংখিবা]

নিংথৌ— ডাইথৌ ইদাই অচানবা !
করিগুন্না মহাক্কা থেগ্ন নৌনা হায়বদা
হনসি হায়বা য়াজ্জবা অকন অরিন শিংলুহু
লৈফম দুদ খঙলগা অহুম তল্লা হল্লকউ ।

নোংজ়েংসু— ইদাই নঙবু তাবরা, মসিমসু হায়য়ুনে
পলেম মমা ওইবীগী হাংল তম্পাক তমনা
পারি মাৰু ডাইছনা লৈহৌইদি তল্লম্মু ।

Light Off

Act II.

নোংমাইজংগী খেল অমা

নুমিদাংবাইরম

পীতঙা পুল অমগা লোয়ননা লাইজ ঈপাল লাংনবা
ঈথোং অমা তান্না চৎকদবগী থোরকই— থবাই
নুঙাইতবগী মঙংনি, পুল থম্মী, লৈ অমা থংলগা
চিনশিল্লি ।

ঈটেশ—

ইঙাই থকগী নোজৌবী

কুমগী নোংবু লাল্লগা

ঈথো লাংবা কোকনি ॥

কুমগী নোংদম ঈশৈদা লৈরাং থম্মাল শাংচহৌ
থঙলেন থোইমু থিজহৌ অপাম হুংশি থুংনহৌ ॥

শেলেই লাইজ ঈরিক্সা লৈশাং তম্বী লৈবাক্র
লৈরাং নঙদি কেল্লবোই ঈমুং পুজোই লানঙমদ ॥

ঙাংন-ঙাংন পুল অমা পাইথংলগা ঈশিংথোং
তান্ন চংলি, তাজ্জা অসিদা নাউথিংথোং
লম্বেল লমশাং লাকপগী অবাবা, কোরৌ
মৈশা লাংবগী অবাবা, চারক থকলক্তবনা
চাকথরবা মশা অহু উরুম লাংবা উখা
অমদা অবা পোথারি— মশা অহু অরাম
খোরাংনা খোংগংনবগী মঙংনি ।

নাউখিংখোং— থুংফম খঙদ পাইরিবা অপাইবদি লৈচিহ্নি

লম্লেক হাংসোই কাঙরেনগুম মফম খঙদ চংলিদো

লৈরাং লৈখল লৈতেংবা লোইবী লোবমাই লম্লেখি

লম্লেন লমদম লমমুংশি লমদল্লগে লম-শাগুম

চীঙ্গী চীংজুম্মা চীংলক্ক চীংসোইদৈ চেঞ্জিবা

চীংন চীংন চখোম চখোম চুরুপ চুরুপ চুপ্তুনা

চিংশিল্লদি চিনসিনা, চেনঙমগান চীংয়াদ।

চীঙ্গী চীংজুম থুজোকমা গিবা ফংবা লৈতরি

চেহ্মশিবা ঈরাউখোল ত্রোং ত্রোং লাওনা মতারি

[অসি হায়রল্লগা নাউখিংখোং বামন্দুনা

উরাং অমদা ডাখরগা ডাইহাক উরি

তাঞ্জা অসিদা পীতঙা ঈশিং শোক্কুরগা

লাকই— নাউখিংখোং উবদা ইঙক ডক্কা

য়েংলি, মিংচানৈ]

পীতঙা—

খয়ুম লাইর কনানো নুঙাই তুমখল তাল্লিবা

চেংলৌ শকফমনিনা নুজা লকাদা মিরেন য়ৈ

তম্বা ওইরে মিংপাংলৌ খয়ুম ওইরে মশানখো।

[নাউখিংখোং তাঞ্জা অসিদা মীকপ

খংথোক থোক্কই— য়েংনৈ]

নাউখিংখোং— লৈরাং মতম মাল্লিবী শানৌ হায়না বাহৌগে

নুজা নঙবু তাবরা? পাখঙ ওইবা ঐহাকী

নাউখিংখোং— কাহলবা কায়াংশিং খাস্তী মৈপোক লাংগুম্বী
 পুলাং লুরোই খোংলিবা বুজা নঙগী লাইজনা
 নোংদোল নোংলিক ওইতুনা ঈখৌ লাংবা কোকহল্লু
 চোকথরবা হকচাংসে তেকথংনবা থকচগে ।

পীতঙা— বুজা ওইবী ঐহাক্রা থঙলেন হায়না বাহোংগে
 পাইম লুংদ খল্লিবা করম্বু হায়সিবা ?
 কোরৌ মৈশা লাংবদা বুজাই লাইজ ঈশিংনা
 ঈখৌ লাংবা কোক্তনা, তম্বা পাইম ইংগত্রা ?

নাউখিংখোং— কোরৌ মৈশা লাংবদি পামেল উখা উরুমদা
 মাং মানা য়ৈরগা মৈশাতুসু মকোক্রৈ
 বুজা মৈশা লাংবদি বুজা মাগী মথৌনি ।
 পীতঙা পুন্দগী ঈশিং হৈথতুনা পিথকই
 থক থক ইকাইনা য়েংনৈ— মপা চানদনা
 ঈশিং হৈদোকই— নাউখিংখোং মবুক থম্বগী মঙা

বুজা চেংলৌ অহেনবী লৈরাং মতম মাল্লিবা
 পম্বৌ কনাই মশুমাং লৈরাং লৈশাং তম্বীনো
 কোলোয় করি মীঙ্গোবা থঙজনিংই তম্বনা ।

পীতঙা— থঙলেন হায়না বাহোংগে লুংশি ফিগৈ শেংজরি
 লংমাই অচোং য়িল্লেনবা শেলোই লংমাই ফুরুপকী
 বামৈ লাত্ৰা নিংখৌগী ইদোম তরক শাংচবী
 পলেম কোলোয় তম্বাই লৌ পীতঙা কোলোয়বীনি ॥

পীতঙা— নতিক নঙাল তচৌবা পাখঙ ওইবা নহাক্তী
লম্লেন কৈদে লমখোকপা থঙলেন করি কোলোয়নো ?
পাখঙ ফিগৈ গেংবীযু মুজা ওইবী ইকাদ ॥

নাউথিংথোং— শানৌ ইনেম মচাও কংলা ফমখোল ফল্লিবা
তাউদনবগী য়েক্কানি কোলোয় মিংলেন নাউথিংথোং

পীতঙা— পাখঙ কোলোয় ভাবদা পাইম পুন্নিং হুথিদো
পাখঙ কৈদ লমখোকপা পম্বুং কৈদ তানবিবা ॥

নাউথিংথোং— পম্বৌ বারক মীচৈ ফং ঈপল চৈগী চৈথেং ফং
লমখা শলবোই শাহুনা রাইথুংবনি হুংশি কা
য়াইবী পুনা চোল্লিবা পাখঙ থরাই কল্লুবা ।
মুজা খুজ্জং পালোয়ন পোম্বী চেক্কা য়ুমদিয়া
চেক্কা যাইবী কল্লবা চাক্কাফমবু থিজরি

পীতঙা— শেলোই চীংদ শাংচবী শিঙেল লৈরাং ওইবীবু
পোইরৈ মীতৈ লৈবাকী মতিক চাবা ওইরোইদা ।

নাউথিংথোং— মোম্বু নঙগী খুং ইন হুংশি নঙগী মিরেল থুপ
লংমাই তেংনা য়িমকাগে শেলোই কাদ হুয়িনসে ।

পীতঙা— ওইথোক্তবা য়ারানা চীঙ্গোই পাউমেল্লবিবা—

নাউথিংথোং— মুরা নফম লাংসিদা যাইবী থুপ্পা পানঙমগে
চীংঙু শারেপ্সম্বু । শেলোই লংমাই অসিগী
নোংপোক নিংথৌ-পান্হোইবী চীংঙুববু পম্বুনা
শরি পন্দোল লোম্বগে হুংশি থরাই কল্লুকো ।

নাউখিংখোং— হয়েং করিগুয়া নোং পাখঙ লাইবক চাওবনা
 লৈকোই ময়াই লেল্লাবা লৈম ফমথোন থিন্দোকে ॥

পীতঙা— লৈম ফমথোন পামছনা তুবী নঙবু থম্মোইদা
 চেংনা থাগোমজবা ইতিক উপা ওইজদে
 পাখঙ নঙগী অরাবা মতেং পাংগে থজ্জঙ
 থঙলেন নঙগী নকাদ লুংশি রাতেয়বনি ।
 অসি কোরো নোংসিদ পাখঙ যাইবী কল্পবা
 মোয়ু ঐগী ইরানয়াই লুংশি খোঙদোয় হুন্নসি ।

নাউখিংখোং— চেপ্পা নঙবু ফংজবা লুংশি পন্তুং যোজরে
 শানো নঙবু ফংজবা থরায় মিরেল থুপ্পনি
 লুংশি হৈনা তুংইনগে থুজেং পালোয়নরসি
 চিং-উ নঙগী নশাইগোন লুংশি ওইবা ঐহাকপু ।

[পীতঙানা নাউখিংখোংবু থুজেং পালোয়নছনা
 চিংছনা চীংগী অঙস্বা শক্কা কাথংথ্রি]

Light Off

Act III.

কংলা

অয়্যু ক

[উরাকোছোঁবা কঙ্কালদা ফল্লি । মচা-মনাই
অঙম-অথো শেলুংবা, পুঞ্জবা, নোংখোলবনচিংবা
কয়াসু সনা য়াথং করি হায়রকদগে হায়না
তুমিন-তুমিন ফল্লী । শিল হায়দোক্তি?উদ
হাওয়াম ময়াম লাংহুনা হোয় লাওহুনা
চংখিবগী খোঞ্জেল তায়্যা তাই । তাঞ্জা
অসিমকুদা নোংবাল কদেম শোইশেখনা
লৈখোম লৈনাং ইতৈ তৈনা পাংখনা
চেনশিল্লকই ।]

কদেম— ইনিংথো !

ননাই কদেম ঐনা খুয়া খাদ খুমজরি

নিংথো— ইদাইরেম নঙনা ইপা পাংখনা চেল্লকপবু
লৈবাকীদি করম্বা য়াবা চীজোই মপাউনো ?
হায়য়ু তাসি শোইশেখা ।

কদেম— নদাই কদেম ঐহাক্লা লাইজ ঐনো তাবদা
ইকা ডাবু কাগদৈ শোয় নাপবু লৈরিঙে
নাদ ঐখোং মকুদা হাওরৈ নোংপোক পাংবদৈ
শেলোই লংমাই লালোইশিং লংমাই লালোই লাল্লাওদি

কদেম— লয়েন করি লল্লাওনো কোরো নোংবু খোজুখী ।

নোংথোন— লিক্লাই ইবুডো ইনিংথো শেলোট লংমাই ফুরুগ্গী
লিক্লাই ইনিংথো নহাকী পাম্বোম মথা থাবনি
কুমগী নোংবু চাওজবা হঙোই মচা কয়াদি
লিলহা ওইবা কয়ানী মচিগাকগু ওইদব্রা ?

পুত্রম— ইনিংথো

করি মতিক লৈছনা ছয়েন লাল্লাউ লাওছনা
লাইবেল মৈদিংগু কাদা শায়মা ভিংখং খোঙয়না
শিঙনগেবু হায়ছনা ছয়েন লান্দাবক'নো ?

[করিগুয়া পর হায়নিংমগী মও

উংলি কদেম চনিং-চামাং শয়জি]

নিংথো— পোইরৈ অথৌলিচা হেপ্পা অথৌ লাসোনবশিং
করি মতিক লৈছনা মীতৈ সনা বুদ্ধীদা
শেলোই লংমাই ফুরুগ্গা উরাই হকপা ওমগনি
পায়ম তথল্লখিহু— ইদাই নোংবান কদেমগী
য়াবা মপাও জাখিসি । লাউগী শাউদ্রম পহিংজি
হকচাং হকচোরবনা হুংগুপি ওমদরি
শায় খুম চেত্তরি পায়ম চনিং জাখিসি
বারম মতোল লোম্বা বারোল মথা জাখিসি ।

কদেম— লাইবেল কোরো ইনোংথো
শেলোই লংমাই ফুরুগ্গা তুরী নকম লাসিদা

কদেম— লান্দাগেবু হায়হুনা হুয়েন লল্লাউ লাওদেদো।

নোংথোন— নজ্বদি কদাইদা ?

লংমাই লমকেং লমহায়'শিং হাওঠৈ কদোম পাংগ্রবা ?

কদেম— ভাবিসিদো অঙহা !

পুগ্রম— হায়যু কদেম শোইশেশ্বা— মখা তারো তারসি।

কদেম— অঙহা—

হাওকপ চীংশাং লান্দাগে লালগী লাল্লাউনরকপা

শোয়বা তারে শোইশেশ্বা খঞ্জরহুনা নদাইনা

কোরো থোঙ্গা তানগ্রবা শাশিল্লগে খন্দুনা

লৈম্নে ভাপুম লৌজরে শমু হকচাং পুমতৈ তৈ

মালেম লৈদ য়াহিপ তা, লৈরোল ভাইবা হকচাংগুম

য়াইবী নিংশা লংহোন্না শিশিল্লখি নদাইনা।

নিংথো— (নোক্লহুনা) হাঃ হাঃ হাঃ কদেম নজ্বদি,

পাইমা লৌশিং চাউইদ

মীতৈ ঐগী ইপাচা তম্বা কনাই লুরেলবু

য়েক্ববগী মথুভা তাহনফদে শোইশেশ্বা

মসি মীতৈ ঐখোয়গী পানী পুগী অরীনি।

নোংথোন— ভুবী নিংথো ইনিংথো ! শেলোই লংমাই ফুপসি

লমকেং লমহায়মল্লিদ— অঙ্কগীহু মথুভা

মীতৈ লমগী পনৈখদ য়াবা 'মভা পাউইদ

বারম 'মভা হাকভা শেলোই মনিং ভৌবদি

নোংথোন— মতিক চাবা চৈরাঙ্কী চৈগী চৈথেং পীবি'নি ।

কদেম— ইনিংথো ! শিশিন্নরবা

শমু ঐগী হকচাংদ লংমাই মরাং হোবশিং

শমু খোঙন তান য়েং কদেম ঐবু হুজ্ঞানথি

অহুগীসু মথক্তা হোরেল তল্লা তেরকপদা

লালু চোনমাই লোরসি হায়রগা খোঙশানথি

লংমাই য়িংয়েং হুজ্ঞান সনা থাগী তয়ুমনি ।

নিংথো— ইয়া— (শাওনঃ)

শেলোই চাশিং লাকচৈদ

মীতৈ ঐগী ইরমদ শেলোই য়িংয়েং চংলবা

নিংথো ঐগী অচানবা নোংবান কদেম হকচাংদ

শমু খোঙনেং খোঙতাংবা মতিক য়েংগে হন্দক্তি

লালোং সিগী লাহোংসিবু………… ।

নোংথোন— লাহোং হায়বু ইনিংথো !

নদাই কদেম শোইশোই লালু চোনমাই লোনবা

নাদ ঈথেং মরিন্দ লংমাই শোয়দ তেরকনি

বাংলেন অহুমক্তদা পোইরৈ লালোই পুশ্বনা

শেলোই মাইগৈ তমহুনা মতিক থোকপা লাক্‌সি ।

নিংথো— ফরে অভয়া 'হুদি শেলোই লংমাই লমকেংপশিং

মোংবা মরান থাগুমসি থিল্লৈ হুজিচ লাওথোকউ ।

নোংথোন— হাই হাই তম্বা, তারিবা ? নথোয় কনা কনা লৈ ?

- মনাই ১— ননাই লৈজৈ অঙম্বা [গুরুম্মী]
- নোংথোন— চংলো, থিলে, হুজিক লাউথোকউ মীয়াম পুষদা
থোঙলৈ থুদ যাদে সনা য়াথংনি খঙলব্রাও ?
- মনাই ১— করম্বা য়াৰা চীঙ্গোইনো তাকপিসি অঙম্বা ।
- নোংথোন— থিলে থিন্দদ থিল্লু কংলা য়াইবুং অচোবা
তুবী লাইরেল ময়াথংদি য়ুমকোক থুদিংমজ্জগী
তম্বা নিপা ওইবশিং মীকোক 'মমম থোজ্জুনা
লংমাই লালোই পুষগী লানগী লাম্বা তৌগনি ।
- মনাই ১— [চংখি] পুংজাউ থিনবা দোং দোং দোং—
দোং দোং দোং দোং— দোং দোং দোং ।

Light Off.

Act IV.

লম্বেল

নুমিদাং

[পোইরৈ মীতৈগী লান্মী খরগা লোয়ননা ফম্মাইবা
অঙম-অথৌ লাজিংবশিংনা লংমাইশিংনা লাক্কদবা লম্বেলদা
ঙাইছনা লৈরি— মথোয় মশেল মাইকৈ থুংনা থংপগী
মঙংদ খর-খর খায়দোক্কছনা চংনল্লি নাগ তুরেল খোং-
নুংদা লৈবগী মঙংনি । লংমাইশিংনা হল্লকপা মথোল
তাই ।]

লাজিংবা— হায় ! তম্বা কনা লৈ ?

১বা লান্মী— ননাই লৈজৈ (খুরুম্বা)

অঙম্বা— হাওকপ চীংশাং থেংলুবা লংমাই লালোই হল্লক্কে
লাজাৰা 'মত্তং চত্তুনা য়েংডু কদাই য়ৌরক্কা !
কদেম !—

কদেম— অঙম্বা ! — করি তাকপিগদবা ?

অঙম্বা— শেলোই লংমাই ফুরুপ্পা হল্লক্কদ' য়াংদৌশিবু
হাওরৈ কদোম পাংলক্কনি অসোমদবু লাক্কবরা ?

কদেম— ওইগদমাল্লে অঙম্বা । লংমাই শেলোই অপুম্বা
কদেম ঐগী ইহকচাং শমু খোঙনা তান য়েং
হাওকপ চীংশাং থেংলুবা হল্লবাইরকপা মতমদা
লালু চোনমায় লৌরসি ঙাঙনথিবনি মথোয়

অঙম্বা— ফরে মৈদিংঙু মদাইরেম লংমাই 'খোয়গী মতিকতৌ
 ওসি কোরৌ নোংসিদ খঙলগনি শোইশেম্বা ।
 শেলোই মখোয়' লমকেংপা লংমাই মখোয়' লমহাইবা
 মীতৈ সনা পুংময়োংগী অথো লাক্সোনবশা
 তনবা কাচক হোঁবগী শমু খুঙা খঙহনসি
 পায়মা লিংজেল উংলসি অথোবশা চেকশিল্লু ।

কদেম— অচুম্বনি অঙম্বা—
 মীতৈ লালোই পুন্সদি শঙাইশেল মৈবী পাইবগুম
 ছয়েল লাল্লাউ অমদা শারেল নোংশা পান্দম্বি
 মীতৈ লালোই অয়াস্বা শতু নারক চংছনা
 তাংজ লিলগুম লোনথুপ ছয়েল লাল্লুম্বুবনা
 ফরগনি অঙম্বা ।

১৬। মনাই— (চেনশিল্লুক্সুনা খুরুম্বী) অথোবা, শেলোই লংমাইশিং
 হাঙকপ চীংশাং মাইকৈদগী হরাও মথোই কাছনা
 যাংদৌসিবু তল্লক্রে য়োরক্সনি অঙম্বা
 শাবাউ লাল্লাউ তাজরে— ।

অঙম্বা— খিল্লৈ 'হুদি ছকিমক মীতৈ ঐখোয়ল লাল্লাইশিং
 ফ্রং লমঙম তেনগুম্বা অথো লাক্সোম্বা পুন্সমক
 চুঙগা চুঙগা চগ্রিক্স থাঙগা থাঙগা থংনন
 তাগা তাগা তরুন থাঙহায় শোহননবশা
 মিকুপ নাহুম য়েংছনা শহু য়াংগেল্লুক্স থুপ

অঙম্বা— হুয়েন লাল্লুমরুৱা [ময়াম লাল লুম্বা]

লাঞ্জিংবা— ওয়ুম লাল্লোই পুম্মক লংমাই 'মতা ওসিদি
মোংবা মরান থাররোই ওম্মা যাইবো লোরসি
চেকশিল্লু চংলো চংলু ।

[লালোই থর লুমতুনা লৈরি, ঠৈহাকী
মমুংদা শেলোই লংমাই পুম্মক
হাঙকপ চীংশাং লান্দারুৱগী মাই
পারুকপগী হরাও ফোংদোক্তুনা লাও
খোঙতুনা লাকই]

শেলোই অমনা ওসাই কদেম শোইশেম্বনা অশিবা শা-
শিমতুনা লৈহোবা মফম অতুদা কোইথি থি । ইরাং-
লাংনৈ । তাঞ্জা অসিদি মীতৈ লালোই পুম্মকরা হোং-
চিল্লক্তুনা শেলোই লংমাইশিংতুগী যাইবী লোবা হোরকই ।
থরনা নাস্তোক্তুনা চেনত্রে । অয়াস্বনা শিতুনা ফম্বাক
মথক্তা ফোবোন তাবগুম পিক থম্মা লৈরি ।

অমনা— মীতৈ নিংথো উরা কোহোবনা

ময়াম— লান ওয়ে

অমনা— মীতৈ নিংথো উরা কোহোবনা

ময়াম— মাই পাক্কে, যাইফরে ।

মীতৈ লালোই অঙম-অথো পুম্মক মরি-মরি থোকথি,
লানঙমগী লালডি লাউরতুনা ফম্বাক অতু তপ্প মমশিনিথি ।

Light Off.

Act V.

পীতঙাগী মরানয়াই

মুমিদাং

[মুমিদাংগী চরা তল্লাবা হোৎনরি । নোংমাইজিং থেলদা
লৈবা তরেংলুবা শতাদীদা লৈবা য়ুমগী মঙংনি ।—
নাউথিংথোং পামদগী হল্লকপগী অবা পোথানরী ।]

নাউথিংথোং— শানৌ ঈনেম মচাও !

অসি কোরৌ মুমিত্তা খোম্মেন মঙলানচাদবু
হিক-হিক লাওনা কপ্পকপা মঙ্গ্রেম হাগ্রেম্বরা ?

পীতঙা— য়াইবী থরাই ওইরিবা ইমান মচা নহাক্সা
অসি খোম্মেন মঙলান্দা মঙাল লমদম অমদা
চংলিবনি হায়হুনা তাওথৈ হুডাই ঈচেলদা
অহুবনে হুংশিবা... .. [হুংডাইতবা]

নাউথিংথোং— অহুবু— মঞ্চাদি ?

পীতঙা— মীতৈ লালোই ময়াম্মা থঙলেন নঙদি ফ থ্বেদো
লিক্সাই নিংথৌ ওইনবা লৈকোই ময়াই ফল্লাবা ।

নাউথিংথোং— [নোক্সহুনা] হাঙলেন অহু মস্তদা
নমান মচা ঐহাক্সা শানৌ নঙবু চিংহুনা
লৈমরেল ফমথোন হাপকনি, পুথিদব্বরনে ?

পীতঙা— তাওথি ঐদি ঈচেলদা অহুম লেপ্তনা অহুম

পীতঙা— (নাউখিংখোংগী মপা নপশিন্দুনা হিক-হিক কপ্পা)
নঙবু চিংগে তৌবদা লাস্তা ফঃদনা লৈলৌই
খুংলাম তোয়না কোখিবা তাবা কোবা মরৈত্রে ।

নাউখিংখোং— খোল্লেন মঙলান চাগবু তাইবং' পাবা য়াৰরা ?
[মমাই নিংখিনা নানবী, মপা তৈখোকগী]

পীতঙা— চরা চিন্দল্লুরসি ।

নাউখিংখোং— খোল্লেন তুমখুন তাল্লসি ।
[মরেংবান কোনশিন্দুনা চংমিল্লি, তাজা অসিদা
পীতঙাগী মপা বামৈ লাস্তাবা ১মুং শেলোই লংমাইগী
লালহৌবশিংনা পীতঙাগী য়ুম পুমকোয় কোয়শিনখি
ময়াম চংলকপগী খোঞ্জেল ।]

অয়াওবা— নিংখৌ, শেলোই ওল্লমক মাইখিবে অছুঙৈ
কোঁবা ঈরোং লমদমদা শেলোই লানয়াম পুংবু
অরোন খৌরাং তৌছনা হাংখিবগী লমন্দি... .. ।

২বা মী— শেলোই চমু পীতঙা লিক্লু কাদ ছুয়িনবা
শিংগনি, মতিক থোকপা, মৈদিংছুচাই মথক্ত ।

লাস্তাবা— তুবী করি খোয়নোদ পাইম পুঞ্জিং লিরৌই
তুবী উরাকোছৌবা লাইরেল মাগী মশুংলাং
মপল মাগী মরমগী মপারিদ তাইনবা
অঙম অঙম লুরেল লৌ খৌনা ফঁবে লিচংলা ?

অয়াওবা— লমন শিংলসে নিংখৌ— শেলোই লংমাই ঐখোয়গী

- অয়াওবা— শেলোই মীয়াম হাংখিবা করি মরাল লৈবগী ?
- লাস্থাবা— খিঙেল তাইন জমদ্রগা নাশিখোংদ তাইনবা
মঙাই মশল খঙদবা— মরি মতা খিদবা
অতোনবগী শাজংনি তাইবং লিচং নভেদো ।
- ২বা মী— শেলোই লংমাই পুন্সগী পারি মমোম শেংনবা
অশি অনা পুন্সগী মীকপখোলনা বাংপরা ?
নমাল ইঙো নাউখিংখোং মীতৈ মচা লমকেংপৈ
মীলুংশিনা কনবরা ? শেলোই নরোই ননাঙগী
অশি মীকপ খোলসিদি লৈরাং অতিঙা তারত্রা ?
- লাস্থাবা— ঐদি করি যাওররোই নখোয় থোকপা শিহ্লোরো ।
ময়াম পুন্সমক লমন শিংনিংবগী
বাখলনা লাংবা হেল্লকই— পীতঙাগী
খোং খিনবা হোরকই— মীয়াম
পুন্সমক পুন্সং লাংনৈ ।
- ১বা মী— লংমাই পীতঙা লৌখিবী— নরানয়াইদা লুয়িনবা
ননেম মীতৈ মচাদো ইস্খোরকউ ডসিমক্
তাংজ লুরেল লৌছনা শেলোই লালোই লংমাইশিং
ঈরোং থোংদ, ঈখোং চেনবগী লমন শিংলসি ॥
- ২বা মী— অচেংবদি ডাইরকপা অসি খুদোং ফংলেদো
করি ঐখোয় কাঙগনি ঈগী লমন ঈনা শিং
ননেম মচা লুংশিবদো ডসি লুখা থানসি ।

মীয়াম পূরা— অসি কোরো নোংসিদ লংমাই ঐখোয় য়েস্তবা
শেলোই ঐখোয় ইঙমশা কদায় পিরো তাক্কোনে
শমু মাগী মঙ্কচাং মচেং মচেং খায়দোক্কে
মীয়াম পূরা য়েস্তগে পেগ্নি অহুম তৌরদি।

অয়াওবা— ইমোম নোংবাল্লোন পীতঙা লীকু লৌখিবীও
লংমাই তিংনা য়িমকাবা ইমোম কাদ হুয়িনবা
লাইরেল মৈদিংঙু. উরা কোহোঁবা মশুংলাংবু
লহন শিংগে পুথোরকউ— মপারি নাউখিংখোং
[খোং-খিনবা, লাও খোংবা অসিদা
তাবা ওমদহুনা চেহোরকই।]

পীতঙা— (মশম মনা ইফা ফানা শুকথনা থোরকই)
শেলোই লংমাই অয়াওবা ইহু ইপু। ওম্মমক
নমোম ওইবী ঐহাকী য়ুয়েন শাইগং কোয়ববু
করি য়াৰা অহকপা চীক্কোইবীগে হায়বগে?

২বা মী— তুবী কাদ হুয়িনবা ননেম মচা নাউখিংখোং
অসি কোরো নোংসিদ তাংজ লুরেল লৌহুনা
শেগোই লংমাই লাম্মীবু মৌতৈ লাম্মী পূম্বনা
হাংখিঁব মতিক ধোকপা লমন শিংলগে ইমোম
[ইমুংদা চংগে তৌই, খামই]

পীতঙা— করি মতৌ কোঁবগে, শেলোই ইবুং ওম্মমক
ঐহাক পুজোই 'মত্তদি তপথবিয়ু কৈদৌবগে?

১বা মী— অসি কোরো নোংসিদ শেলোই লাম্মী পুস্ব
তুৰী মানা লুম্‌তুনা কোংবা ঙ্গোং থোংদবু
মরাল লৈত শেলোইশিং ঙ্গী ঙ্গোং চেলহনবা
মপল নোনা শেংনহন 'পারি মমোম কায়নহন
পিতং-পাতং ওইখিবা মনেম মচা কায়নবৈ
লুপ্তা শিংদা চলহনবা, পুন্নমকী লমনদি
মৈদিংডুচাই লুরেল লো, ঙ্গী লমন শিংলসি ॥

২বা মী— শম্মাং হাবুল ফাতুনা—
তোংদম ওকশম মতা ফ কবাক থাংন নারসি
তাদোন মচু শাংনসি থাংদোন মচু লাংনসি !
পীতঙা— করি মতো কোবগে, শেলোই ইবুং ওন্নমক
খিঙেল তাইন ওম্‌দ্রগা নাশিংথোং তাইনব ।

অয়াওবা— তুমিন লৈয়ু শেলোইচা করি খঙনি নঙহাক্রা
লমন শিংবৈ লমচংনি মপল হাক্তক ওম্‌দ্রগা
মচা হাক্তক শিংগনি, মচা হাক্তক ওম্‌দ্রগা
মশু হাক্তক শিংগনি করি য়েংলি নখোয়বু
হাউনা পরৈ হুংবুংলু মীতৈ মরো লৈবনি
করিগুম্বা চেনগ্রদি অরেশদা তোকহোঁনি ॥

পীতঙা— পহুবিয়ু পুঙ্গোইমুক
পীগী পীথাং পীতঙানা পাম্মুববু পাউমেন্না
পুক্রিং পুস্বা পোস্থানা পীগী পীরোই পীথেগে ।

- অয়াওবা— করি য়াৱা করঙ্গা ?
 পাউমেনগেরা পীতঙা পাউমেনজৌ পামজন ।
- পীতঙা— থৱাই মীরেল ভুংশিবা শিঙেল করম শেংনৌগে
 লৈরাং লৈছি লৈথোংথন লৈরাং করম মনশিবা ?
 ভুংশি শাইগং মকা থুপ য়ুয়েপ চার তমঙৈদৈ
 নমোম লিক্রু ইকাদ পারি অমা শান্তরি
 ইমোম তক্ষা ৱাঙশু ফুইনজীবী ঐহাক্রি ।
- ১বা মী— শাওরিঙৈদ শেলোইশা শমু শম্মাং শমফোয়না
 লুরেল লুজাও লৌছনা লুগী লুখা থারসি ।
- ২বা মী— মরাল লৈত হাংখিবা, কাওবা চুমদে ঐথোয়না ?
- পীতঙা— পাইম পঠৈ হনবীযু
 শেলোই অথৌ' ঈপাচা নমোম ওইবী ঐহাক্রী
 হাউসি থুদোপ মল্লাইবী হাউমন লাংনা কেমবাইবী
 তাউজিং চাদ য়াকুস্বী লোকৌ তবোক কায়গুস্বী
 লংমাই চমু ওইবীনা, য়াৱা অনি মরিদা
 ঈপল কাদ থৌনিগে হোয়াবিযু ঈপলশিং ।
- ১বা মী— ওম্বোই, পীতঙা ওম্বোই পিরি নঙনা শাইদাংফম
 মীঠৈ ঈপা মচাগী পুকচেল পুঞ্জিং তেংনা
 হাংলি অমরোমদনা শেলোই লালোই ওম্বমক
 হোনশারা লিচংশি মীওইবগী থল্লদো
 [পীতঙানা হায়জবা অহু য়াবীদনা
 মথোয় ময়াম কাওথোক্তুনা চংকে ভৌবা]

পীতঙা— শেলোই চাদি ঈপলশিং নমোম ঐগী বাকংখোল
 য়াৰা অসি মন্তুবু চানবীৰোইজা তাকপিয়ু ।
 নমোম লংমাই চহুগী য়াৰা শুজা নমদরি
 তিকতা লাকোই থুংদরি নমোম' খোজানবিয়ুনে ।

১ৰা মী— ফরে হায়রো তারসি করি করম য়াৰানো ?
 য়ানিং য়ার য়ারগে য়ানিংজ' য়াররোই
 তুবী মাগী থবাইবু কল্লু অমুক হায়গল্লু ।

পীতঙা— মৈদিংডুচা ইথংলেন লংমাই তেংনা য়িমকাবা
 পুন্সি পন্তুং তানগে খন পাইম হুংদ খনবন।
 অপাম হুংশি বাইথুংন হুংশি খোঙদিনমিন্নকই
 অসি কোৰা নোংজাদ শেংনরমদাই মীংকুপ্ত
 লংমাই পানফুক নিংপাকপী বালোংহুংদ ফুত্তুন
 তৰা চকমোম ছকমিন্না চঠৈ মচেং খায়মিন্ন
 য়াৰা অনি মরিনা পুন্সি বাইখনজগে
 বাংলেন অছ ফাওবদি বাংলৈ অথুম থক্তুন।
 বাংলেন মিকুপ অমত্তা জাইবিয়ুনে ঈপলশিং ।

ময়াম— [অমগা অমগা ওনশিন্নতুন।]
 বাংলৈ অথুম অহাওবা থকসি থকসি হাওন্দি ।

[পুন্সি লংমাই ময়াম]

২ৰা মী— পুথোরকো থকসি নঙগী বাংলৈ অথুম
 থকং কয়া লৈবনো ঐথোয় পুন্সি চিংলসি ।

অয়াওবা— হুঙাই মরাং হৌরনি রাংলৈ অখুম থক্জুনা
মৈদিংঙুচাই লুরেল লৌ জৈপা-জৈচা শিষিবৈ
লাল্ল খোরম পাংথোকসি অসি মীংচং তান্দুনা
কদাই পিরো থক্লেগে ইচন 'বেম্মা গীতঙা।

[গীতঙা য়ু লৌবা চংখি]

১বা মী— কায়নরমদাই রাংলেন্দ পাউমেনিংবা রাপা লাক
শিরমদাইগী মীংকুগ্গা হুংশিবদি থোইন হেন।

[নোকথোকপা]

অয়াওবা— পিগী পিরোই পিঠেন রাগ্গা বারোই রাংখন
থঙলেন হায়না রাহোবা হুংশি হায়না শেংনবা
তাইবং হৌন লোনচংনি মনিং তমজ্জহৌসল্ল।

[য়ু পুথোজ্জুনা পি, হরাওনা থক্লে]

গীতঙা— শেলোই ইবুং ইপুাশিং রাংলৈ অখুম-অহাওবা
থক্লেগে সিমা থকপিরো, অখুম পুথোরকখিগে।

[গীতঙা চংখিবা]

২বা মী— পাল ফুংপা হৌরকোবা
থংনা যাংনা ফুংলুকো মৈথৌ কল্লা যাংঙুকো
চরা চীন্দল্লজ্জহৌ পুংবা কায়নজ্জিওদ।

১বা মী— কুইরে চীন্দল্লজ্জহৌ হাওই থুমই রাংলৈসি
চীংঙু চিংসি পেলা থক্লে অসি কোক্কোকা।

[তুথী অজুনা কল্লগা হৈয়গা

পংথক্লে থক্লে, থরংথর ডাওনরক্লে]

২বা মী— পাম্বু যানবা হল্পকপ' মমা ওইবী মহাকা
 শেন্দ্রাং মেংপা চামিন্ন থকমিন্নবা হাওইদঃ
 ১বা মী— লুপী মানা হৈরগা লুপা ঐনা থকপদো
 অরা পুন্স কাওবনি, লুঙাইবনি হাওবনি ।
 অয়াওবা— লুঙাইরে, হরাওরে চোংলসি ঐথোয় উন্নমক
 বাংলৈ অথুম থক্তুনা শাম পাঙ্গল হাপ্তুন
 য়েক তাংজ লুরেল লো' থল্লুবদা লুঙাইদ ।
 [অমনা থুবাক খুতুনা তাল থাই, ঈশৈ ওংবা]
 পাম্বু য়ায়া হল্পকপদা কহীদা শেন্দ্রাং মেংলগা
 তঃ তংতুনা চারগা বাংলৈ অথুম থকপদো
 হাওবনিদ লুংশিবী মমা ওইবী লুংশিবী
 থকমিন্নসি লাকওনে ।

[ময়াম পুন্নমক পুমঙাও ডাও পুন্সাং লাংনৈ, জগোই শাই,
 চোংই ডৈহাক লৈরগা ১গী মথক্ত অমনা তুথনরকই]

[তাঞ্জা অসিদা ফক্সাং হোগাইতুনা
 চেনখিনবা বাতানবা, খৌরাং তোবা]

পীতঙা— মোম্মু লাইবক খিবদি ডসি কোঁবা নোংদগী
 থঙলেন নঙবু শেংনৌ হায়' থয়ুম মানা তমথ্রবোই
 কোরৌ থাবুম কয়া লান করি নোংদ থেংনগনি
 থুং থেক্তুনা ডাইবদা য়াচু লাংবা হানবরা
 ডাইডমদনা ডাইবদা কমলাক ক্রুং শুংবরা ?

পীতঙা— মাজ নঙগী ধৌজালনি তুরা লাইবক থিবিদি
[নুঙাইতনা কল্পগী মণ্ড]

নাউথিংথোং— নোংবাল্লোন্দি পীতঙা তুরা ইনেম মচাও
পিরেম মরাং হোরনু কৈদৌবগে নুংশিবী
থল্লু লম্বুকুবনি নুংশি লম্বাই অমদা ॥

পীতঙা— পন্থবিহু নুংশিবা ফক্লাং লোজা মতাই কাং
য়িমলেন শাইগং পোন্ন লিং
শেলোই চীংশাং লানথরো
হাঙলেন থিস্তরবদি যাইবী তেমশিংনথিনি !

নাউথিং— পিথি চংফম অছুঙে নুংশি শাইগাং নাক্ত
লক্ষ্মাংনর চেক্রা চা তুবী চাদি ঐহাকপু
নূরা নঙব হুন্দোকুম করম ইথোঙ থাংথিনি
পূন্না খোঙশানমিল্লসি শিরে পূন্না শিমিল্ল
চংলে পূন্না চংমিল্ল তুবী হৈনা তুংইল্ল ।

পীতঙা— হিজোকপদি নংচদে থপুবিয়ু অমুক্ত
শেলোই চীংশাং নাপোম লান থেল 'মস্থ য়ৌজিঙে
তাল্লজুনা ফাপ্রবা করি ওইনি ঐথোয়গী ?

নাউথিং— মাইরোং য়াগে থাবাক লোং নুংশি নঙগী নুংশিলাং
অয়স্থদি মচাণ্ডম করিগীদি চেঞ্জনি ।

পীতঙা— (খামছনা) করিগুস্থা ননাওনা লৈহৌ মতাং থোক্কদি
তুবী নঙনা চেনথিঙে ওংলৈ পাংলৈ থুমছনা
বাংলৈ থুস্থা হৈছনা লমদম তাস্তা য়াথিনি ।

নাউথিং— শেলোই লংমাই পুশ্বনা লুরেল লুখা থাঞ্চ থা
ঐনা ওয়া মতাং থোক যাইবী পুশ্বা লোর লো
লাইরেল মতিক ডাক্রমগে চেনফদেদো মুংশিবী।

১বা মী— (ডাওনা-ডাওনা ডাংলকই)
পাল ফুংপা মুনজিবরা ? ঈশিং চংবা ডাক্ররা ?
লোইরো ইমোম লোইরো— তরা চিন্দমহৌরো।

পীতঙা— মুন্দোরে ইবং 'থোঁবা তাংখুল পাল নিংপাকপীনি (থুশ্বা)
[নাউথিংখোংদা ওনশিন্দুনা]

অশাও পঠৈ কাংবিমু শেলোই লংমাই পুশ্বসি
লিক্রাই উরা কোঃস্বাঁব পাশ্বোম মখা থাবনি
তুবী নঙগী নঙালদা হিংজনিংবা ননাওনি

নাউথিং— পোইরৈ লমদম অসিদা করম নদোম লৈহৌবা ?
ইদোম করম হনসিবা তাংজ ফিরক থুম্ননি।

পীতঙা— পোইরৈ নপল লমহুদ হম্ন বাইখুংবিরু
ঈপল চৈরাক কনবগী চৈরাক চৈথেং ফংগনি
নোংয়াই থুম্ন নিংথৌদি অদোন পুলি য়ুম্মোইবা
নোংয়াই কাদ য়ুম্গারু' পাউমেম্নহৌজগেনে !

নাউথিং— মুংশি য়াৰা ইন্দুনা য়ুম্গারুনি নোংয়াই কা
অদোন পুলি য়ুম্মোইবা নোংয়াই কাদ চাকতাংগে
বাংলেন মিৎকুপ 'সিমনা অরোইবনি ঐথোয়গী
অহুঙৈ তুবী ঐনা কংলা ফম্বাল কাজিফাও।

পীতঙা— লাইরেল কারো ঈনিংথো নশানো বাবু তাবীয়ো
 হয়েং তুবী নঙনা কংলা ফম্বাল তোংলমদাই
 শেলোই চমু পীতঙা য়োইয়মাই থুয়া খাত্তদ
 চংজরকপা মতমদা লাইরেল পুক্রিং কাওবিমু।
 [অসি হায়না কুরিং কুদাম পানশিনবী, কি ইনশিনবী,
 শলাই কোয়য়েং য়েংশিনবী মবুঙোবু পেন্ন য়েংজৈ, হিক্র-
 হিক্র কপা থাংই]

নাউথিং— তুবী লাইরেল মচানি পুক্রিং করি বাকাউনি
 তুবী ঐনা লাইবক ফ কংলা ময়াই ফম্বা
 লিক্রাই নিংথো ওইরবা শানো পীতঙা ওইবীদি
 নিংথো ওইরম ফমডুনা লৈমরেল ফমথোল হাপনি
 লাইরেল নেনম মচানা করি মুংদা কাওরোইদো
 ফুংলি থোজু মুংশিনা অকাউ পইর থোকদি ॥
 [বারী শানা শানা ফক্কাং হোগাই পয়া থোকই]

পীতঙা— তুবী ইনেম মচানা কংলা ফম্বাল কারমদাই
 মোমু লাইবক চাওবী 'মা তুবো নঙংলাং'দমক
 শেলোই লংমাই চীংয়াংদ মপাং মাত ওইজুনা
 পোইরৈ 'তাম্বা য়েংজুনা লৈহোই হায়সিদি
 পাইম মুংদ কাওবীমু, তোয়না হক্কাংচহৌগে।

নাউথিং— করি নোংদ কাওরোইদো কোরো নোংনা থংসমু
 করি হায়না হায়সিবা নুবা ইনেম মচাও

নাউথিং— খোঙফম অমা ফুকে খন চেংলৌ শক্কা মথাম্মী
করম মুরা কায়নবা পুঞ্জি মানা মকপ্পী ।

পীতঙা— উসি কোবা ইলুংশোয় মুংশি কৈদ কাঙথবা
পুন্সি খোঙচৎ 'সিমগী অরোইবনি খঞ্জগে ।
চয়েম 'সিমা পাইবিথো পুন্সি চেংজেল ওইবীথো ॥
[মাপি ইরা চেঞ্জি, চয়েম পি]

নাউথিং— করি পিরেম মরাং হো মুঙাইতবা উংলিবা ?
মীংকুপ 'মন্তং কায়নবা থোইনা হেন্না মুংশিবা
তৎন-থান যাদ্ধবা ঋয়ুম মুংশি লৈপুন্সি ।
[চিংশিন্দুনা কোনশিনবী]

শেলোই লালোই পুন্সনা হরাও মথোই কারিঙে
মুগী মনম কোক্তিঙে শেলোই চীংয়াং লানজগে
লৈহোরোকো মুংশিবী থরাইদগী হেল্লবী ।

[চিংনা-য়েংন কায়নখি, ঙৈহাক লৈরগা য়ু ডাওরখা
পুন্সমক মরি-মরি হোগতুনা লাও খোংলকই ।]

১৮ মী— ইমোম চমু পীতঙা পাল ফুংপা মুন্সিবরা ?

অয়াওবা— কুইম্বলৈদ করিনো ?— কনা লৈ— য়েংলুচো
অসুক কুইনা ফুংপদি মুং ফাওবা মুন্সিনি ।
পুথোরকউ নাউথিংথোং— তুবী লাইরেল মচাছ
মীহাংপুংদ পুরসি চিংথোরকউ শম্মাং ফোয় ।
[মী অমা ইয়ুং চংখিবা]

বাইম লাহাবা— (চলকই, শাওনা) কদায় অয়াওবা ? পিরো
তাংজ লুরেল কদাই, লুরেল লুখা ধারণে ।

অয়াওবা— পুথোরক্কনি ইনিংথো

[১/২ থোরক্ই, ১না অফুৎপা নুং যাওবা পাত্র পুথোরকই]

লাহাবা— কদায় নাউথিংথোংদি মৌহাৎপুংদ পুথুবরা ?
পিরো নিংথো ঐঙোন্দা 'কক্কা লালু চোনমাইদো
লৈবাক মীয়াম হাংথিবৈ লমন অছ কোরুবা ॥

২বা মী— (শাওনা) তুবী নমাক ইবুংঙো চেনশ্রমালৈ ইনিংথো
নাউথিংথোংদি লৈরমদ্রে ফক্কাং লোজা হোগাইনা
লম্মেন কৈদ চেনবনো শেলোই ছপা থিসিনা ।

১বা মী— যুপিং মচিন চীংথোও রাংলৈ অথুম থকথোও ।

২বা মী— (নুংনা শাবা পাল হৈদোরকই)
পাল কুইনা ফুৎলবদি থোছ নুংবু ওল্লিনা ।

লাহাবা— ইয়া লাকচৈদা—

শঙঙু হায়না থম্মগা থাদোকহনথিবসিদি
নথোয় থাই পুন্সগী লালু চোনমাই লৌরগে

[শাওনা, থাং শতুনো পুন্সমক তাম্বব হৌই কোইচেন চৈম্নে]

ময়াম— ইরাল লৈতে ঐথোয়গী নমোম লিক্কু লৌথিবী
মাগী খুজিন থৌরাংনি— যাইবী লৌবা তারঙ্গ
মাগী যাইবী লৌবীয়ু মানা শিবা ডাক্তনি ।

লাহাবা— কোথোরকউ পীতঙা লমকেংপিছ খঙগনি
(পীতঙা থোরকই)

অয়াওবা— নোংবাল চনু পীতঙা য়াৰা ফিগৈ শেংউনে
 তুবী লাইৱেল ননমচা লংমাই তেংনা য়িমকাৰা
 শেলোই পুঁস্ব য়েকুৰা মফম কৈদ লৈবনো
 চৰৈ থুপচানগনো য়াৰা ফিগৈ শেংউনে !
 তস্থা কনা কনা লৈ চীংয়াং লান্না চেনথ্ৰাৰা
 তুবী লাইৱেল মচাদি ফংননৰা থিক্ৰসি ।
 [মনাইশিং থোকথি]

পীতঙা— ঈপল শেলোই পুন্নমক কৰি য়াৰা পাউথুয়ি
 চীংশাং থোকলোয় হোত্থনা থাঙলেন থেৰাং মথোল থোক
 তিমেদ ডানোয় চোংন লাও লাইৱেল মানা তাথিঙৈ
 শেলোই পকেংনথিৰা নমোম খঙজহৌদেৰে
 পাক্সল শোনবী ওইবনা ফাজবস্তু ডমজদে ।

অয়াওবা— চান্নরিঙৈ মতল্লা শঙ্গোল শনগুম মতেৰা
 খায়নরমদাই মতল্লা থবান জুইগুম মঙাওবা
 (নোকথোকপা)

লাস্থাবা— অচচাং লাকচৈ নাওথিংখোং অপংববু শিরল্লে ।
 শাৱেল পাম্বা খায়াক্তৈ য়ারৌ শজি চেনথৰে
 পাম্বা থুল্লাক তমগে নিং শমু থুজিন তুমজংলে ।

অয়াওবা— খঙলে খঙলে লোয়নমক পাম্মু থবাই কল্লৰা
 ইমোম নঙগী থৌৰাংসে শেলোই পুন্না বারৌই

লাস্থাবা— শেলোই মীয়াম পুন্মনা তক্শি শোম্মা খাংবগুম
 তাইবং হয়েং কৰি নোং ইমোম চনু নহাক্সা

লাস্থাবা— শানৌ ননম হোংনমগা রাইখুংনগে খনবদা
ইমোম লৌনম তৌবগী মতিক ধোকপা ফংসনু
শেলোই ঐখোয় লান্দবা লুংশি রাইখুংনগো !

পীতঙা— অতুক হকপা য়াবাবু নমোম কাদ তাকপিবা
নমোম পুলি খোঙচংসি লম্বুকবা তারনি ॥

লাস্থাবা— পংইদকো ইমোম !
ইমোম নরা ওইরিঙে নবুং-নৌপা পুংগী
শেলোই পাঙ্গল পুংদা পলেম নমা লৈতঙে
চাওননবা য়োক্কা— লুংশিবনা হেনগ্রবা ?
অপাস্বনা কনবনা শেলোইশিংদ তাংতৌবা
খৌতু লুংবু ফুংলগা পালবু ফুংলি মহায়বা
শেলোই থরাই লিশিংদে লুংশি থরাই অমনা
মমল হেল্লি নিংবগী মতিক ধোকপা লম্বনদি
খয়ুম মানা পিসনু কোরৌ মানা থংসনু
[ময়াম পুয়মক শাওরংননা থিবা চেম্দি]

পীতঙা— থোয়না হেন্না চেংনবা পয়া পরৈ লাক্কা
পরৈ লাকপা হেনবনা কিসি তংপা তারদ্রা ?
খয়ুম ওইবা মহাক্কা করি হায়না তমগবা ?

INTERVAL.

Act VI.

নুমিদাংবাই
খুমন নিংথো পুলি
য়াইমবগী মরানয়াই

[খুমন নিংথোগী মফমদা শাইদাংহুনা লৈরবা মতুংগী
বানি । চংলমদাই মতমদা খুদোলপোং তল্পকপা ফি
অমতুং হাওরিক অতুদ মুন্না য়েংহুনা লৈরি]

নাউথিং— [হুডাইতনা] নুংশি বাহো ওইরকপা হাওফিসিবু উকুঙে
পরি বাশক ওইনবা হাওরিক সিবু য়েংলুঙে
খুনিং মোইদোন কাংহুনা পোইরৈ তান্না য়েংহোবী
মিংলু ইরা চেহেলাবী মপাং কায়নহোঁরবী
লংমাই চনু পীতঙা লাইজ কংল তুরেলগুম
নুংশি ঈচেল লেপ্লমনি— ওাইরমগনি 'মংবা নোং
লৈম ফমথোন পুতুনা— লাকদবা ঐহাকপু ।

(নিংশিংলকপা = Flash back)

পীতঙা— লৈরাং লৈরিক লৈনসু কৈনা মতুং শিনগনি
নাউথিং— কৈনা মতুং শিনগনি লৈনমগীদি লৈনম্না—
পীতঙা— লৈরাং লৈনম কোকপ্রবা, উনখাক নংল' থম্বালগী
কেল্ল লৈনা য়েংহুনা, লৈরাং লৈকা খুদিংদ

- ମୀତ୍ରତା— କାନ୍ଦ' ଲେନମ ଚେଲ୍ଲେସୋଇ ନିଂଶିଂବୀବା ଯାନବା
 ଅରି ପଲ୍ଲୋଲ ଲୋଲ୍ଲେ ଚେଲ୍ଲ ହାଓରିକ୍ ସିମନା
 ମାଞ୍ଜ ଉକ୍ତ ଥୋନବୀୟୁ । ଯୋଗୁ ଲାଓବକ୍ ସିଂଗୀ
 ଚେଲ୍ଲୋ ଅକ୍ତ ତାମକ୍ତୁ ନିଂଶିଂବୀବା ଥୟୋଇଦା ।
- ନାଉଥିଂ— ଲୁଂଶି ଓଇବା ମକାନ୍ଦେ ଚେଲ୍ଲୋ ଅକ୍ତା ତାମ୍ବଗା
 ଥୟୋଇ ଲୁଂଶି କିନ୍ଦିଦି ଥୋଇନ ହେଲ୍ଲ ଲାକ୍ଷିଲ୍ଲି
- ମୀତ୍ରତା— ମାଞ୍ଜ ନକ୍ତୁ ଥୋୟନାଓେ ଅକ୍ତବନବା ଲୁଂଶିଓ
 ମାଞ୍ଜ ଲୁଂଶି ବାରିନା ଲଂଲା ଲଂଜା କୟା ଓଇ
 ପାମ୍ବୁ ବାଥଲ୍ ଅଲ୍ଲଗା ତେମ୍ବେ ପିନା ଲାଞ୍ଜିବା
 ଚିଂଶି ହାଓକ୍ 'ସିମନା ଲୁଂଶିଲ୍ଲଗୀ ଥୁଦୋଲପୋଂ
 ଥୋଓା ସିମା ତମକ୍ତରି— ଲୁଂଶି ବାହୋ ଥୁଦୋଲପୋଂ
- ନାଉଥିଂ— ପୂର୍ବମକ୍ତୁ ଲମ୍ବନବୁ କୋକପା ଓଲ୍ଲି କୈନ୍ଦୋଓେ
- ମୀତ୍ରତା— ଲାଓଦାଂଜବା ଯଚ୍ଚନା ଲେନ୍ଦ ମଡ଼ ତମକ୍ତବା
 ନୁବା ଓଇବୀଶିଂଗୀନା ପାଞ୍ଚାୟା ଲାଂଚବା
 ଇନାକ୍ତୁ ଲୈବୀୟୁ ପାଓୟ ପୁଲ୍ଲିଂ ପେଲ୍ଲବା ॥
- ମଥା ଚଥରକପା
- ନାଉଥିଂ— ଯରୋ ଲୈବା ଯିନୋକ୍ତ ଓଇନକ୍ତବା କୟାମ
 ଓଇନକ୍ତବା ବାଞ୍ଚାଦେ ତାଂତୋବନା କୋଞ୍ଚାହି'
 ତାଂତୋବି ତାଲ୍ଲକ୍ତା ଥୟୋଇ ନିଞ୍ଚାହି ହୋରକପା
 ନିଞ୍ଚାହି ତୋର-ତୋରଗା କାଓଓମଦବା ହେଲ୍ଲକ୍ତହି
 କାଓଓମଦବା କୟାନ୍ଦେ ଲୁଂଶି ଯରା ତାଞ୍ଜିଦୋ

নাউখিং— পুম্মমজু নিংশিংলু— মিৎলু ঈরা পারকই
তলা অমৈ চেক্রাঙম লৈখোক অমৈ লৈরাংগুম
পুংবা য়াইরেকমিন্নবা লৈরাং নাইতোম তাহৌরো ।
নূরা ওইবী চেংলোংগা হুংশি শকা তাম্বা
কুমজা কুমওন য়াম্বক্রে হুংশি কম্ লৈরমগবা ?
[খয়োয়রোল কৈরুংহাংবী চেংশিন্নজুনী তাই]

খয়োয়রোল— মোয়ু হুজাই ললওইবা শাবী ইনেম মচানা
পাইম পুক্রিং পুঙমদ থম্মোই হুংওলবিববু
হুংশি কনাই রাখলদা থম্মোই নিঙাই হৌবনো ?

নাউখিং— নূরাই য়াৰা তাবদা মিৎলু লাইজ ইথংলি
পীতঙাবু নিংশিংলু থম্মোই নোনা মপেংলি
হুংদ মওল মওল খল তাম্ব তাম্ব তোইরকই
শাবী হায়না রাহৌবা নূরা করি য়ারানো ?

খয়োয়— ইচেম মাগী মপান্না মাজ নঙগ রাইথুংন
কুমজা কুমওল থরদং থঙলেন কাদ য়েংচবা
পামেল ওইবা মকাদা নকপা উরি কয়ানা
মদোম য়েংচরকপবু মরাল ওইকম থোকপরা ?
পাইম পুক্রিং থঙদবা থুরো থাংবা থোকপরা ?

নাউখিং— লম্বেল লমখাই অমদৈ খোঙবু ওইমিন্নররে
কয়াম বাংলি ঐখোয়গী পম্বুং অহু য়োদৌবা ?

খয়োয়— মপোক লাংওল কয়াগী লমন তোনবী ওইবীন

- খয়োয়— হন্দক মপোক লাংওন্দ লমন শিংবা শকচগে
হয়েং কংলৈ শুমতোংপান ফলাং মৈদ তোংবনোং
শেলোই লংমাই পীতঙা ইচেম লাইবক চাওবীনা
তুবী ওইরম ফংহুনা মীতৈ লৈম ওইসনু।
অহুবু... .. ?
- নাউথিং— মখা তাওনে হুংশিবী—
- খয়োয়— থম্মুং শাবা তান্দিফাও থবাই ওইনা থমজবা
লংমাই 'চেমগী থুদোলপোং থারোই হায়না থনবরা ?
থমগে ননাও ওইবীনা চরৈ তাবু মম্মুদ
হুংশিবগী খোঙাদা চেৎন-চাম্মা মাংহন্দ।
- নাউথিং— চীংগী হাওরিক 'সিম্না হুংশি শৈহৌ খোঙাদি
পুন্সি চেংজেল লোইদ্রিফাও থাদোকপদি লৈররোই
লংমাই পীতঙানবু হুংশি থবাই কনইউদ
অরোইব' খোঙা তল্লকপা পুন্সি লৈপুন হাওফিনি।
- খয়োয়— হুজা ঐগী খোঙাদি— লৎনবিদ্রা খঙজদে
- নাউথিং— করিগীদি লৎননি— থুমন চম্মু হুংশিবী
- খয়োয়— লোইদাম কুমশিং কয়া চং হুংশি তেমথেং পিহ্নন
লংজা থুদিংমজ্জবু হুংশি বারী লিহ্ননা
তেমগী তেমথেং থুদিংগী হুংশি থবাই হাপ্পুনা
শাজখিবা থুদোল ফি থুদোল'সিম তমজগে
ইচেম পীতঙা ওইবীগী অরোই খোঙা মছংশিন
থুমন চম্মু ঐগীনা হুংশি শৈহৌ ওইবীয়ু ॥

নাউথিং— বুজা ওইবী নকাদ চংজফসু পিছনা
 পুলি লমশাং অসিদা অবা শক্ক য়ারিবী
 লুংশিবগী লমন্দি করিনবু লিংগনি ?
 তাওথরকপা ঈচেলদা লুংশি কোশিং ওইরিবী
 কায়নবগী তোবৈদ উঙাম মশক ওইরিবী
 নুবা নঙবু ফংজবা থয়ুম মাগী থোজালনি ।

থয়োয়— চীকু ইদোম ফসদি লুংশি রাখল তোইবনি
 পুলি থোনা হেল্লগা লুংশি মাবু কাওখিনি ॥
 হয়েং কোঁবা নোঙ্গাশোই থঙলেন নঙগা লেঙ্গজ
 চীংঙু রাখোং শেংবগী অহোং কুন্সৈ য়েংলুসি ।

নাউথিং— শানো নঙগী নফমদা করি হায়না হায়সিবা ?
 (লুংঙাইতবা)

থয়োয়— (ওইননা) থঞ্জমলন হেয়নি, নিংবিবনা রাংপনি
 হোঁথ্র রাগীদমক্ত থম্মোই মল্লু কৈদোনি ?
 লুংশিবীড্রে ইরাইবক থয়ুম মানা তস্বনি ।

নাউথিং— তুবী ইসুংলাংগীদমক্ত শেলোই চমু গীতঙা
 নোক্র মীচৈ অহকপা পুঙমদনা য়ালম্নি ।
 নোক্র মীনোক থাংছনা থম্মোই পোন্হা ওইহোঁবী
 গীতঙাবু উবদা ঞাশিংনরমগনিদো
 মাগী মমিং পন্দুনা থোঙনেংনরমগনিদো
 শেলোই ওয়া হুপুনা ইহ্রোকপি়রমগনিদো

- নাউখিং— নূরা মান্নী থম্বদা হেদো তেরাও য়াওনিংদে ।
- থয়োয়— হুংশি ঈখো লাংবগী ঈরিক অমা পিছনা
মৈশা কোকপা ওমজ্বা— করি কাম্নৈ ঐহাজী
লৈনম কহা উরিগী থুংফম নাইনা য়েংপনা ।
নোনা য়েংপা উরিনা মমি মুংপা ওমজ্বা
নিংজ্বনা বাংলাবা হুজা থম্বোই ওইরেদো ॥
- নাউখিং— করিগীদি বাংলুনি ?
- থয়োয়— কোরো মাৰু ওাইজ্বা লৈরাং থম্বাল ওইবীনা
হুংশি নঙগী য়াৰাবু ওাইজৈ হুজা থম্বোইদা ।
- নাউখিং— তকশিনবনা মহেল্লি থাওম্বনা মরাংলি
হুংশি নঙগী লিচিংনা থম্বোই অসি ফাথরে
হয়েং কোৰা নোংদবু বাহোং কুমৈ চংসিঙাই ॥

Light Off.

Act VII.

নুংখিল

লমহাং খুয়োন বাহোংকম

[খুয়োন বাহোং শেংবগী কুঁমৈ তৌনবা হোংনরি । বাহোং
শেংদোকগ্রবা বা ময়াম অত্ননা পরেং কোল্লপ কোল্লপ
লৈ । মোইরাং নিংথৌ সনা লাকখা, মাগী তালোয়,
অমত্নং মচাশিং, খুমন নিংথৌ অদোন পুন্নি য়ুম্মোইবত্ন
সনালাকখা ফম্মীত্নত্ননা লৈরি অত্নগী মাংওইননা নাউ-
থিংথোং অমত্নং কৈকংহাংবী নাকল অমনা ফম্মি ।]

সনালাকখা— অদোন পুন্নি য়ুম্মোইবা নোংয়াই হৈনা তুংইয়া
অদোন নাঁমৈ বাইরকপা অদোন নয়েল কনানো ?
নোংয়াই পাচা ওইবরা হায়য়ু তাসি কনানো ?

পুন্নি য়ুম্মোইবা— ডাডোই সনা লাকখাও নোংয়াই ইতুং ইন্দুনা
অদোন ইঁমৈ বাইবদি অঁতৈ কনা নন্তেদো
কংলৈ মপু মৈদিংঙু তুবী উরা কোম্বোঁবৈ
শেলোই লংমাই য়ুমকাবা পারি হোংনেম খুঞ্জাওনি ।

সনা— করি বাবু লৈবনা খুমন কাদ জুয়িনবা
নোংয়াই কাদ চাক্তাংবা তালোই খম্বল লৈবরা ?

পুন্নি— কেগে নিংথৌ লৈমাবা ইনোংয়াই হোংনেম 'সিদি
লংমাই তেংনা য়ুমকানা শেলোই লম্কা জুয়িল্লি ।

সনা— শেলোই লমদা জুয়িনবা—
অদোন নাঁমৈ বাইবদি করি মরম লৈবনো ?

পুল্লি— তুৰী লাইৱেল ইনিংথো মীতৈ উৱা কোহোঁৰা
 নাদ ঈথোং লাল্লুয়া হাওকপ চীংশাং লান্দাৰু
 হহুৱকপা মতমদা শেলোই লংমাই পাকতৰু
 মাংহল্লুবৈ লমনদি মচা ইঙো হোংনেমদা
 শেলোই পুশ্বা হোঁহুনা গ্লিমলেন শাইগং কোয়বদা
 থোঁহু হুংনা পালবু শা পীতঙানা থৰাই কন
 হোংনেম থৰাই পুতুনা নোংয়ায় কাদ থুংলৈদো।
 থুমন কাদ লৈৱিঙৈ কেগে নঙগী নরমদা
 থুমন ৰাহোং কুঁমগী নোংয়াই ইতুং ইনবনি।

না— তৱা লুকোই মথেলদি শাৱেল ডাৱেল মহাও য়েং
 নোঁনা শকখংনবগী লুকলেন পামনা চাৰুসি ॥

[থুমন নিংথো, মোইৱাংনিংথো, নাউথিংথোং মৱি-মৱি
 চংনথি। তাঞ্জা অসিদা মনাই ১/২ থোৱজুনা মুৰা
 শাল্লবা, হৰাওবা জগোই শাবনচিংবা কয়া তোই—

অঙম্বদা মনা কি পিবনচিংবা কয়া পাংথোকই নিংথোঁনা]

না— কৈৰুংহাংবী ইমোমদি তুৰী লাইৱেল মৈদিংঙু (দা)
 হোংনেম চাদি থুজাও কা কাউজহল্লবনিনা
 তালোই তুইন তমজুনা লনকুবিৱে ইনোংয়াই

ল্লি— থুমন ই তম্ফাদি থয়োয়ৱোল কৈৰুংহাংবীৰু
 ডাঙোই নিংথো লৈমাৰা, তালোয় ওইনা থাৰিৱে।

না— থুমন অটো ন পুল্লিৰা

- সনা— ইমোম ঐগী ইবাংলোন লৈম নামন চাওবীসে
কাওজহনগে হায়ববু খুমন করি খনবগে ?
- পুল্লি— ডাঙোই নিংথৌ লৈমাবা মানা করি খাল্লবা
মাগী তালোই মরুম্বী ওইয়ু হায়না যাদ্ৰগা ?
- সনা— তুবী লাইরেল মৈদিংঙু পুকচেল চাউবা নিংথৌগী
পারি হোংনেম খুজাওনা করিগীদি যাদবা ?
- পুল্লি— ইমোম নামন চাওবীগী মপুক্রিদি গড্ৰিদো ?
- সনা— খুমন কাদ শাংচবী অদোন লেশ্বা চমুগা
খোয়মা অনি শুদনা লাংচেং অনি থোকদা
পলেম পিবুক অমগী মমোম অমৈ মমোমগুম
খোম্মাং অমৈ পিখিনগুম ডারোইহনসি নিংথৌনা
[হরাও-কুমৈ লোউখিবগী নেমখখি, সনালোকখা অমসুং
খুমন নিংথৌ নাউখিংখোংগী নাক্তা চংশিল্লকই]
তুবী লাইরেল মৈদিংঙু উরা কোছৌ' মপারি
পারি নঙগী নফমদা কেগে মোইরাং নিংথৌগী
ইমোম ইবাংলোনদি লৈম নামন চাওবীসে
মরুম তালোয় ওইনবা তালোয় তুইন তমলনি ।
- পুল্লি— খমুম মানা শেম্বকপা লৈপুন পাইর ডাক্তনি
ইমোম ওইবী নচাক্কু পুক্কৌ বারৌফদেদো
উনবী অনি লিখিন্না পাইম অনি লোন্দিম
হরাও তয়াম পানমিন্নৌ পলেম অমৈ মমোমগুম

পুলি—

চংলো খোঁরাং লোইরুরো ক়েগে মোইরাং পুন্নমক
লুহোং খোংদোং খোঁরাং ভৌ কাওজহনসি লৈমহু
ইমাক হোংনেম খুঞ্জাওসু ক়েগে মোইরাং নিংখোঁগী
হায়দোকপ্রবা য়াবাবু হজ্জিনফদে করি নোং ।

[ময়াম পুন্নমক হরাওনা পুন্নাং লাংনৈ]

নাউখিং—

(কৈরুংহাংবীদা য়েংলগা)

খুম্ন চমু পুকফবী লৈম কৈরুংহাংবীও
ঈপল মাগী য়াবানে মোইরাং নিংখোঁ য়াবানে
ঈচেল অনি ফাংলকপা করি খল্লি পাইমহুং ?
নোংখাং কুঁপ্পে পাউখুমদি খোংলকুগা মখঙডি
খোঙলকপগী পাউখুম্না তারকুগা মখঙডি ।

খয়োয়—

তলা পামেল অমদা উররৈ উখল কয়া
মখল-মখেল য়েংচবা পামেল করি কায়রোইনা
মিংকম হোংব য়াদনা খোইনা হেম্ভুম ফজনি ।

নাউখিং—

লৈম নঙগী খম্মোইনা পাইম পিবুক কায়রবা
ঐনা জিংবা ওমগনি হুংশি নঙগীদমক্ত ।

খয়োয়—

মপল মখৌ ওইবগী বারক-বাতেম ইন্দুনা
হুংশি কাদ কাওজনবা তুবী তালোয় তুইন তম
ঙসি ফাওবা লৈজরি হুংশি নতুং ইন্দুনা
পছৌ য়াকা য়েংছুনা হুংশি য়াবা ইন্দুনা
লৈম নামন চাওবীবু মরুপ তালোই ওইছুনা

থয়োয়— হুংলি কাদ কাওজনবা ইনাও 'মগুম লোয়ননি
পলেম পিবুক অমন্তৈ মচা 'মগুম লৈজগে ।

সনা— করি থল্লি মৈদিংঙু তুবী চাদি নাউথিংখোং
ইমোম ঐনী ইবাংলোন লৈম নামন চাওবীবু
তুবী কাদ কাওজনবা ননিং থুংলরোইজনে ?
হায়দোকথরে ঐহাক্তী লৈবাক মীয়াম মমাংদ
লাইরেল বাসু হংহোদে পিনিংবনা হানথরে
কেগে মোইরাস্বা চনু লাইরেল ননোংয়ায় কাদ
কাওজল্লনি ওসিদি— চাম চাম থুজিং ওই
অঙং-অউল তমছনা তুবী মফমলাংদবু ।

পুল্লি— ওসি বাহোং কুঁমসে লুহোং কুঁম তারেদে।
লাইরেল ভালোয় অনিসে ওসি কোঁবা ইনুংশোয়
থুমন পুংদা য়াজোইনি নাউথিংখোংনী মনাক্ত ॥

[ময়াম বা-বা নোক্তুনা হরাওনৈ]

নাউথিং— লাইবক থিবা মপোক্লি লাইবক থিদ ঐহাকসে
বাহোং কুঁম লাকপদি লুহোং কুঁম ওইরয়ে ।
লাংমৈ মৈরম থিরুবা নাটম বাইর হল্পক্রে
মৈমুংলুগে থল্লুবা মৈশা মৈচাক লাংলেদো
থুমন লৈম পুকফবী করি থল্লি থম্মোইনুং ?

থয়োয়— হজ্জৎচথরে ঐহাক্তী হল্প-হল্পা কয়ারক
সনাই তক্ষা মথক্ত কোজোল থিনবৈ মতোগুম

- খয়োয়— পামেল উকা তমজবী উরি লৈখল কয়ানা
মখল-মখেল য়েংচবা পামেল ময়াই হেনবনি ॥
- পুল্লি— ইমোম মাগী থম্মোইদি মপল পুক্রিং থংবীনি ।
- নাউথিং— থরাই পানবা কয়াগী মুংশিবগী লমথৈদি
উরিরৈগী মচৎকা চাংদম্ববা যাবরা ?
ঈরোং পুনবা ঈচেলগী ঈতিম্বকম লোনমবান
ঈনোং অহু পুঙমদ নোংম নিংখাইরকনি ।
হুইগং অম্কাও পুঙমদ হুইগং অহুম থাংবদি
ঙাওজরম্বা শনবোইদা নারেং কিশি হুংলগা
পোংপু নমদা থোংছনা শাজৈ চৈথা পিবদি
মো থোংবা মহোশানি— করি হোন লিচংনো ?
- খয়োয়— মপল মথো ওইবগী বারক রাতেম ইন্দনা
নঙাল লৈবা নহাকী নশেক নপাল তাংজৈদো ।
উরুম পিবা নহাকী উখা মথোঙ চংজৈদো ॥
- নাউথিং— খয়ুম মানা শেল্লকপা লৈপুন পঠৈ ডাক্তনি
কেগে মোইরাং নিংথোগী লৈম নামন চাঙবীগা
উনবী অনি লিতিম্বা পাইম অনি লোন্দিম
হরাও-তয়াম পানমিন্ন পলেম অমৈ মমোমগুম
খোম্বাং অমৈ পিগিনগুম ঙারোইনোকো পুকফবী ।
- সনা— হোন-লোনচং খঙবদি তুবী লাইবেল মচংনি
পুক্রিং পুশ্বা পেম্বরে—মুঙাইবদি অসিঙাই ॥
[ময়াম রা-রা নোকথোকই]

Act VIII.

কংলা

অয়্যুক চাকচামাং

[কংলাই নিংথৌ উরা কোথৌবনা হেক লৈখিদবদগী কংলা
মহুং অসি মীকপ মীরাওখোলনা পুয়নিল নিল্লি।
খয়েয়রোল নোংশেংগু ফক্ষমলাংদ মুঙাইতনা শুকথছন
লৈরি। পুত্রম, নোংখোলনাচংবা কয়াসু করি জায-
রকদগে হায়বগী মঙংদা লৈনরি। মনাই মশল ১/১গা
ইকোয় কোয়না থৌগল তেঁছুনা লৈরি। শিল হেক
হায়দোকখিবদা নিংথৌ লৈখিদবদগী কংলা পুংজাও থিয়গী
মখোল অমনা ফহাক অসি পুয়নিল নিল্লি। নিংথৌ
লৈখিদবদগী কপ্প লাওনবগী মখোল— পুংখোল দোং—
দোং দোং দোং দোং দোং]

নোংখোল— কেগে লৈমরেল লুচিংবী য়োইময়াই তাওদনবা
কোরৌ মানা তাপ্তগা ইমুং মানা শিনখিবা
নতম মগী য়াওলবু তাইবং কনা থিংঙম্বা
পোইরৈ থুংনা খংনবা নিংথৌ পুলি রাইথি বা
কংলা পুংজাও থিন্দুনা লৈবাক শিনবা থুংথরে।

নোংজ়েংগু— অরাবা হায় সিদবু অমংবা নোং মপৈনি
নোংলৈ মুংশিং য়াওরকপা মতোমত লাক্তবা—
পারি চীজোং য়াইমবা তুবী চাদি হোংনেম্বু

নোংজেংস্তু— কুঁমৈ কয়া কায়নবৈ খান্দি মৈনা চুরিঙে
 তুবী লাইরেল ইনিংথো থবাই অমা শেংনঙে
 ইকং খুবাম ছুতুনা খান্দি মৈজাও চাকপগুম
 থম্মোই অসে পুমচাক চাক খান্দি মৈশা লাংলেদো
 পারি হোংনেম খুজাওনা লল্লেন কৈদ লৈবরা ?
 ইদাই কনা থাখিবা করি পাও পুয়কুবা ?

পুশ্রম— লুবাং গুরু পুন্সিবা গুরু মাগী মনাক্ত
 পুন্সিং লিচং অকুবা খুনাই শাক্তং অহেনবা
 তাইবং লাইরোল নিংখিবা পাউতাক কয়া হুতুনা
 নিংথো থোংগাই পুবদা মতিক থোকপা ওল্লবা
 মৈদিংঙুচা হোংনেম্মা শেলোই পল্লিংখিহুনা
 খুমন পুন্সি য়ুম্মোইবদৈ গুরু নাক্ত লৈগ্রে ।

নোংজেংস্তু— তুবী লাইরেল ইনিংথো শমু হকচাং অহুদ
 লাইরেল মশা বাইহুনা মালেম লৈরোল চন্দিঙে
 কংলা ফস্বাল অহাংবা কনা নহুং শিনগনি ?

মনাই— কংলৈ লৈম লুচিংবী পোইরৈ লমগী খুজাশিং
 তুবী লাইরেল নোজাঙে পিরেম তরং হোঁহুনা
 নোজা থোরম পাংনবা পোইরৈ মীয়াম খেনখর
 পোইরৈ তুবী ইনিংথো পুনেমদগী ডাইনরি ।

নোংথোল— ইদাই নঙদি অচানবা—
 তুবী লাইরেল হোংনেমগী করি পাউবু লাকুবা ?

মনাই—

তাৰিযুদো অঙস্থা
পাউথাং পুৰা ননাইদি পাউগী থোঙ্গুল ফংদরি
মথং মথং খরসু মতুং মতুং ইন্নগ্রি ।
[খুৰুল্লগা থোকখিবা]

পুথ্রম—

হোংনেম মাৰু কৈগুয়া থিবা ফংদ পোৰুদি
কংলৈ লৈম হেনবীগী পাৰি শাংপা শিংদগী
মতিক চাবা পাৰি খন কংলৈ কংলা ফস্থালগী
থম্মোই মিৎত ফম্বা চংলম লুপতিন অৰুবা
থোংগাই অসি মেম্বা থোঁরাং শিনফরোইদরা ?
লৈমরেম্বী লুচিংবী নয়াথংবু তাকপিয়ু ।

নোংথোল—

অনি মরি ঞ্খাৰু খন লৈম বাখল ভৌবীযু
তুবী হকচাং তুমজ্রিঙে কংলা ফস্থাল মেম্বা
পারম পুরম তুংইগ্না চংলম লুপতিন কায়ফদ
হাংদফদ মেম্বা থোঁরম করম শিনসিবা ?

নোংজ্জংগু—

কংলৈ ফস্থাল অসিগী ফস্থাল তোংঙু হায়বদি
তুবী লাইরেল মৈদিংঙু পাৰি হোংনেম নন্তনা
খয়ুম মাগী নোংদমথোল কনা তমদবনরা ?

(হুঙাইতনা লুকথিবা)

পুথ্রম—

বাগী বাখা তাৰিযু বারম পুয়া তাজগে ।

নোংজ্জংগু—

তুবী লাইরেল লৈতঙে ফস্থাল অসি হাংফদে
খঙন খঙন কনাদা ফস্থাল অসি ফংনবা

নোংজ়েংগু— মতিক চাবা মপারি হোংনেম নত্ত ওইদেদো ।

নোংথোল— চিংন পরৈ থাংবিহু বারোল পুষা শেংবীযু
পুক্রিং লৌশিং ওইজ়গে ননাই ঈপু ঐথোয়দা ।

নোংজ়েংগু— লাইরেল পারি থোম্মহন সনা মচি য়োইনাউহন
চেংলৌ মঙম শোয়বনা করম ফস্থাল লাংগনি ?
ঈপারিদি য়োইচরোন শমু পাংশোইনীকইদা
পারি সনা থোম্মদোন পাইম মখুক কংইদা
পারি থোম্মদোন নরানা থম্মোই মিৎত ফক্ষদে ।
মপল চৈরাক চৈথোংগী শেলোই লংমাই মুয়িনবা
পারি হোংনেম মাভদ ফস্থাল অসি তারেদো ।

পুত্রম— ডাইসি তুবী লাইরেলচা
তুবী লাইরেল ইনিংথো তাইবং শিংশংখিবৈ
শিংথোক শিংথা লোইবগী লান্না মথো পাংজ়িঙে
তুবী লাইরেল ইনিংথো শমু লৈতানজ়িঙে
পুনেমজ়হোনবদি, পারি হোংনেম নহাক্স ।

মনাই ৩— (চংশিল্লজ়ুনুনা থুরুম্মী, য়ান্না লাপ্পা মফমদগী
পাউ লাকপগী মঙংনি)
লৈমরেলবী লুচিংবী নদাই ঐনা পুনেমজ়ে
কৈগুস্বা য়াবা 'মত্তং হজ়ংচগে তাবিয়ু ।

নোংজ়েংগু— হায়যু ইদাই অচানবা পারি হোংনেম মপাওরা ?

মনাই ২— লৈমরেন্ধী তাবীযু—

মনাই ২— তুবী লাইবেরল মৈদিংঙু শেলোই লংমাই হুয়িনবা
মপারি হোংনেম য়োইথুঞ্জাও মৈদিংঙু নাউথিংথোং
লুবাং গুরু পুন্সিবা লুবাং মাগী লমদগী
লৈবাক খোগাই পুনবা কংলৈ খোঙগুম্বকহৌবে
তন্ন থুনা লাকপনা ওমা য়াংনা য়োরাকি ।

নোংজোংগু— কয়াম থুনা লাকনি পাউ পুয়া তন্নংরা ।

মনাই ২— তুবী লাইবেরল ইনিংথো
তাইবং শিন্ধা লোইতুনা থম্বুং শরা তানখিই
অরা পাউবু তাবদা মপারিদি নাউথিংথোং
খিঙমহৌদ মৈচাক্কা পিগী চছম চছম শিন
মমিং-মমাই ইপোম পোম অরা পোংলুম্বহৌই ।

নোংজোংগু— (কপ্তুনা) পারি য়ানা লাক্কাদি কংলা ফম্বাল হা লরোই
হল্লক্কনি নিংজবা পাইম বাখল চুমসম্বু ।
পারি মাগী মনম্বু শমু নাক্কল অসিদা
ওসি ফাওবা কোক্তরি লাইবক থিবৌ লৈমনি ।

মীনাই ২— (খুরুম্বী) মীতৈ লৈম লৈমবেরল
মপারিদি নাউথিংথোং— কংলাদবু চঙলক্কে ।

[খোকথিবা, তাঞ্জা অসিদা নাউথিংথোং য়ান্না মুঙাইতনা
মক্ক লুক্কা চংলকই, মমানা মচাবু মুমা য়েংজৈ মমিং
ইরা চেনমিন্নৈ]

নাউথিং— পলেম (খুরুম্বী)

নাউখিং— ইপল তুবী লাইরেলদি ঐবু হন্দোক চংপ্রবোই
 মতিক ধোনা লৈবরা নবা শক্ৰোন হন্দোক্রম ?
 ইনখংলকপা শাসিগী লাস্বা থিংবা ওমড্রবা
 মপুং ফাবা লৌশিংগী লানমৈ মৈগুম লংলবা,
 উংকে থম্মা থল্লিঙৈ থম্মুং শবা তানপ্রবোই।

[মমানা মচাগী মথজাই নানবী, মপি তৈথোকপি থোঙ-
 দগী তোন ফাওবা মুন্না য়েংজৈ, হরাওবগী মোমোন
 মীনোকী লৌশিল্লকপগী অবা তেংখাখোল]

নোংজ়েংগু— লাও পারি হোংনেময়াই, ওসি কোঁবা ইমুংশোয়
 নপল তুবী লাইরেলদি মথৌ মঙম লৌইতুনা
 থম্মুং মোইথেম তোঁবনা থোঙাক হেন্দ পুনবা
 তাইবং শিংলংখিবনা মকোই লুংওল পাংখরে
 ওসি কোঁবা নোংদগী নপল লাইরেল মলুংশিন
 লৈবাক থোঁগাই পুনবা কংলা ফম্বাল শিম্মরে।

Light Off.

Act IX.

পীতঙাগী মরানয়াই

নুমিঝাংবাই

[কুইরবা মতুংনি, পীতঙা য়াম্মা চোকথনা লৈ]

জৈশৈ — হুংশি মায়ী চেংলৌদি

চীজোই তুরেলনা খনথরে

শেলোই চীংজাওদি লানথরে ॥

পাইরিক্কো হুংশিবা শেলোই লোকুং তমছনা

য়েম্মিং থাদি লাকপদা থম্মোই নৌহোনথরে

পাইবিরিক্কো হুংশিবা লৈরাং লৈহি থল্লক্কো ॥

পীতঙা—

(হুঙাইনা) পাম্মু পোইরৈ তাম্বনা হুংশি য়াৰা 'মত্তা

থম্মোই হুংদ লৈরিবা তেংনা ফোংঙমথিদেদো।

থুম্ন মরানয়াইদবু শাইদাংছনা লৈরমজ্রা?

নজ্রগা লল্লেন কৈদ হুংশি পল্লমগদবা

মাজ্র খোজুল লিনবা লল্লেন কৈদ চংকনি?

লাস্থাবা—

লংমাই লিক্কু লৌথিৰী ইমোম নঙবু তাবরা?

পীতঙা—

নমোম কাদ করম্বা য়াৰা তাকপিগদবা?

লাস্থাবা—

শেলোই ঐথোয় য়েক্কা লাইরেল উরা কোছৌবা

থম্মুং শবা তান্দুনা মালেম লৈতাইনথরে।

পীতঙা—

মীতৈ কংলা ফম্বালদি হাংলিৰা অপোকপা?

লাস্থাবা—

মীতৈ কংলা ফম্বালদি হাংফদে করিহুং?

- পীতঙা— তুবী লাইরেল মৈদিঙু হোংনেমচা খুজাওদি
কংলৈ ফস্থাল লাংছনা তুবী ফমখোল্লগ্রব। ?
- লাস্থাবা— বাফম 'ছবু হায়গে নিং ইমোম কাদ ল'কপনি।
- পীতঙা— কংলা ফস্থাল হাংফদবা— (মুংঙাইতনা শোনবা)
কাওরমগদ্রা ঐহাকপু কাওকদে করিম্বুং ।
- লাস্থাবা— করিগুম্বা মহাক্রা ইমোম নঙবু বাওইদ
খওই বাওই তৌদ্রবা বাইস্থে লাস্থাবা ঐগীদি
তাংজ ফিরক খুস্থনি— খল্লু ইমোম, নহাক্স
শেলোই লংমাই পুইম্বু মাই খুবনি খল্লুদো ।
লাংতক্রি ইমোম উনিংবনা মহাকপু
করিগীসু উনিংলোই তালোই ওইবী মচংনি ।
- পীতঙা— মপল চৈরাক ফংছনা লম্বক শনবোই ওইছনা
ককঙাওননা লাকপদা চংজফমদি পিখিদো ।
শেলোই ঐগী ঐকাদ থবাই হকচাং পোছা ওই
শেলোই ইবুং-ইপানা মাগী থবাই তেমশিংগে
নুংনা পালবু ফুংপা শা মুংশি য়াইবী কনখিদো ।
অদ্রুগীসু মথকু— শরি পন্দোল লোম্বম্বী ।
(নিংশিংবা— নাউথিংখোংগী খোজেলদা)
তুবী লাইরেল মচানি পুইং করি বাকাতুনি
তুবী লাইবক ফছনা কংলা ময়াই ফল্লবা
লিক্রাই নিংখো ওইরবা শানো ইনেম মচাদি

পীতঙা— নিংখো ওইরম ফমডুনা লৈম ফমখোন হাপকনি ।
লাইরেল ননৈ মচানা করি নুংদ কাওরোইদো
ফুংলি খৌছ নুংসিনা অকাউ পঠৈ থোকসি
খুংফম নাইনা কিরমগে ।

[লুঙাইতনা হিক-হিক কপ্পী]

লাহ্লাবা — মীংলু লাইজ ওরং হৌ নমিং-নমাই ইপোম পোম
খোয়ম পুক্রিং বারোন করি মৌংকপবনো ?

পীতঙা— পম্হৌ 'পোকপা কাদবু করি হায়না তমসিবা ?

লাহ্লাবা — ইমোম নঙনা হায়নিংবা য়ায়া পৃম্বা গঙলেদো ।
ডুবী উরা কোলৌবা ঞম্বুং শবা তানখিঙে
নিংখো ফম্বু হাংফদ লৈবাক খোগাই পুছনা
বায়েন চুপ্পী পাইছনা কংলৈ ফম্বাল ভোংগনি
পোইরৈ ঞিল খুংনবু লৈবাক পাউজেল চেনখরে ।

পীতঙা— থঙলেন থবাই কনাখবা
খৌছ নুংবু পুছনা পোইরৈ তম্পাক তমম্বগে ।

লাহ্লাবা— লঃমাই পীতঙা লৌখিবা
পলেম নোনা কায়নঙে পম্হৌ নাজল অসিদা
চাওননবা য়োক্কপা ওসি ইম্বুং শোইদগী
পম্হৌ ওংবা ঐহাক্তি মমোম কায়নখিবাগী
অতা মৈশ লাহ্লাবা লুঙাইতনা লৈহৌনি ।
চংলবীন পুনবনা অবাবনা নমদ পো

- লাস্থাবা— তুংগী খোঙচৎ অসিমা খয়ুম করি তল্লিবা ?
- পীতঙা— পহৌ অপোকপা... .. [মপাগী মথাদ কোনশিজৈ]
- লাস্থাবা— মোম্ন নঙনা লাংপদি শোলাই লংমাই পামসিদ
 লোইবী চীংগী চমুনা পোইরৈ কংলৈ পুংগী
 তুৰী ওইরম ফমছনা মীত লৈম ওইছনা
 কংলা ফম্বাল তোংবদি চীংমী ঐখোয় পুংগী
 লাইবক ফবা ওইরনি হায়দসিররা ইমোম ?
 অছম্নদি ওইরগা... ..
- পীতঙা— যাইফ মপাউ পিবিয়ু।
- লাস্থাবা— ইমোম লিক্লু লৌখিবা
- পীতঙা— অপোকপা।
- লাস্থাবা— নহা ওইঙৈ মরুপা অহল ওইর কাওনবা
 বারিঙৈগী মরুপা, অবাৰগা মরুপা শা
 লুঙাইশ্ব মতমদনা অবাৰবু কাওথোকই।
 লোক্তাক ওইবা মচত্তি, কংল তুরেল কনাইদি
 ঈকং খাগী মতমদা ঈতিনফম্বু ওইদঙৈ
 মরি তৎন মতৌগুম কাওজবদি কমদৌনি ?
 নমু তাইবং মীঙইদি কাওজন থিবা মপোক্লি।
- পীতঙা— চংলমদাইগী মতমদা শরি পন্দোল লোম্নম্মী
 কাওদ পুদম ওইনবা খুংফম কায়দা কিরখা
 নিংশিং পরৈ থোক্লনি— অকাউববু নিংশিংহন।

পীতঙা— নমোম চংচরুখিগে যাইফ মপাউ পিবীয়ু।

লান্হাৰা— পন্তৌ ওইবা ঐহাক্লি পিনি যাইফ মপাউদি

[পীতঙা চংকদবগী ছোৱাং ভোঁবা হোঁই]

অছুয়দি ওইরদ করম পিনি ঐহাক্লি

ইমোম নঙবু হুংলিঙ শেলোই লালোই পুংগী

থৰাই চাক্লি তোকখিবা পাস্বা খায়ান্তগীবু

নাহোজুনা চেনজ্ববা শজ্বি মচা ওইজ্ববা—

নাউখিংখোংবু ফংহোদা তাকশি শোম্মা লৈহোঁবা

নবুং-নোপ্‌বা ময়ামগী ঈখেং থকা মাম্বা

নঙগী লিচং অছুবু শিংখানিংঙাই ওইবরা ?

পীতঙা— অছুক হকপা য়াবাবু নমোম কাদ তাকপিবা

তালোই ওইবা মচংনি ইবু কনবনা

উতাংবীনা কপচনি পামেল উজাও তুবদা

পাইম খোয়খা ঝাবিহু ইপল পন্তৌ অপোকপা

অখাক-অরাও লাওছনা কোরৌ নোংখোং শিনজ্বতুং

কুমগী নোংবু লাক্লুনা মালেম য়েম্মিং হুনখিঙম

হোঁজ্ব লানখি কোজ্বাইছ তাকপিৰোইজ্বনে পন্তৌ ?

[হাওশমদা নুং ফুংখিবগী অয়োস্থা নুং য়াওবা ফিছ

হাপচিল্লি, শমদা চয়োম ফিনচিংবা থবন্তু হাপচিল্লি—

মপাদা মুম্মা য়েংই]

লান্হাৰা— [হুঙাইতনা, থম্মোই শোৰু] ইমোম লিক্লু লোঁখিবী

- ଲାହାବା— ଚାଂଚୋ ପାନା ଚେହବା ଈଚେଲ ବନବା ତୁହେଲନା
 ଈସୋମ ନଡନା ପାୟଜବା ପନ୍ତୋ ଟ୍ରୋନା ଥିଙ୍ଗେରୋହି
 ଚେହୁହବା ଈଚେଲନା ହଜ୍ଜେପାଦି ଚେନଦେ
 ଅପାୟ କାଦ ଚେହରୋ ହୁଂଶି ମଗାହି ଥୁଂଲୁରୋ ।
- ମୀତ୍ରତା— ଈପଲ ପନ୍ତୋ ଅପୋକପା—
- ଲାହାବା— ଲଙ୍ଗାମାହି ଲିଞ୍ଜୁ ଲୋଞ୍ଜିବୀ ଝମ୍ପିଂ ତୁମିଂ ଖଡ୍‌ଲୋହିନା
 ପୋହିଟି ବଂଶା ଯଚିନଫାଓ ଥିଲହନଗାମି ଈପାନା ।
- ମୀତ୍ରତା— ପନ୍ତୋ ଅପୋକପା— (ମପାବୁ ଚେନା କୋନାଲିଞ୍ଜି)
 [ମପା-ମଚା ଯମିନ୍ତୁଈଟିରା ଚେନା — ମୀତ୍ରତା ଯାହାକି
 ଲୁଦ-ଥୋଞ୍ଜୁନା ଉପା ଚେନା ହୋହି]

Light Off.

Act X.

কংলা

ভূমিদাংদগী অয়ুক

[কংলা ফকাল তেংগদবা নোংম বাংলিঃগী ভূমিদাংনি ।

কংলা ময়ুং পুন্নাং লাংনৈ]

নাউথিং— (ভুগাইতনা শোল্লি) লাইবক থিনা তমপ্রবোই
অতুই ঐনা শেলোইদ গীতঙাগী মকাদ
শরি পন্দোল লোল্লিষা বাশক কায়বা তারবা ।
লংমাই চহু নহাকপু লৈম কমথোল তাপবা
মুংশি ঐগী ইপাউসে পাউখাছুনা পাউভাক্তে
লৈবাক থোনা কনবনা পুন্মকপু কাঙপ্রবা ।
ঐবু করি হায়রিনি লোনচং নত্তে মাঙইবৈ ।

থয়োয় - পাইম লংজিন কিপ্রবা লংলা লংজিন থোকচগে ?

নাউথিং— কৈকংহাংবী পুকফবী হায়য়ু করি য়ারানো ?

থয়োয়— শেলোই লংমাই চহুদি ইচে 'বেম্মা পীতঙা
মাগী মপাল তাংহুনা থঙলেন নঙগী থরাইদি
পল্লকথিদো অতুই, অতুগীহু মথক্ত
মাজ নঙগী নকাদ রাইথুংজব ফংলিবা
ইচেম মাই মপামনি কংলৈ মীতৈ লৈমগী
লৈমরেলগী কমথোনসে ইচেমদবু থিন্দোকসি ।

নাউথিং— থল্লি ঐহু অতুয়া—

- নাউথিং— খয়ুম মাগী নোঃদমখোল করি হায়না তল্লিবা ?
 থয়োয়— কংলা ফস্বাল কাবগী পোইরৈ মাইকৈ থুনবু
 লৈরাং লৈনম য়েনপ্রফাও ওসি ফাওবা অসিদা
 মরা-মপাউ তাদবা পুরো পাংরো লৈপ্রব্রা ?
 নাউথিং— তাইবং কনা বডদবা খয়ুম মাগী থুংশেমনি ।
 থয়োয়— করিগুস্তা লাকপ থোক লৈম ফমথোন থিন্দোকসি
 থুমন চমু লৈবনা লোইরং শিচ্ছোং ওইবরা ?
 নাউথিং— অমভনি নহাক্স কৈরুঃহাংবী পুংফবী
 হয়েং কংলৈ পুংগী হাংলি লৈম ফমথোনসে
 লৈম নঙনা ওইজুনা মীতৈ লৈম ওইরনি ।

[হরাওনা, নোকফেং ভৌনৈ খঙমম মমশিনখি । নোং-
 ডানবগী লাইট অয়ুম ডাংহোরকই, কংলা ফস্বাল তোং-
 গদবা হুমিৎনি । লৈবাকী অঙম-অথৌ পুম্মক শুনা
 তিল্লে । ফস্বালগী মথক্তা পাংবা মচুগী লিল্লা থাল্লি—
 নাকন্দা চোং, চুং ফিরাল তানচিংবা কয়ানা থোংগল
 তৌরি । থোইজু লাইখান্চিংবগী মৈথু থারি । নিংথৌ
 মনাই পুম্মকরা শাফি-লানফি শেঙুনা থোংগল তৌরি ।
 নাউথিংথোং ইরম তরেংকা ঈশিংনা ইরু শান্দেংলবা
 মতুংদা কংলা ফস্বাল কারমদাইদা তাইরেল মনানা নাউ-
 থিংথোং অমপুং লৈমরেস্বী থিক্তোকই । নাকন্দুদা নাউ-
 থিংথোংগী নাকল ওইরপাং নিংথেন্গুবা নোংজেন্গু ফল্লি ।

নিংথোনা সনা ফস্থাল ত্বেক কাথিবগা লৈবাক মীয়ান্না]
 লৈবাক মীয়ান্না— ইনিংথো নাউথিংথোংনা
 ময়ান্না থুস্কা— ই ফরে । (অহ্মলক লাওই, থুমই)
 মীয়াম— লৈমরেল থয়োয়রোল কৈরুংহাংবীনা
 মীয়ান্না থুস্কা— যাইফরে ।

মীয়াম পুস্কা লাংনৈ । অহ্মগী মতুংদা কংলা যাইবুং
 থিনথি, থরাওঁচ (জরোই মচনি শেস্কা থোংনবা অমা)
 থোংই ।

পুত্ৰম— (থুরুম্মী) ওসি কোরো নোংদগী কংলৈ লৈম ওইরম্মী
 থাংরোল নোংজোংগুনা নিংথেমতুংবী ওইরেদো ।
 মীয়ান্না— নিংথেমতুংবীনা— যাইফরে ।
 নোংথোল— উরা কোংছো মপারি তুবী লাইরেল নাউথিংথোং
 ওসি কোবা ইনোংশোয় কংলা ফস্থাল কাছনা
 লৈবাক ধোংগাই পুরনি রায়েল চুপ্পি পায়রনি
 তুবী লাইরেল ইনিংথো নাউথিংথোংনা— (যাইফরে)
 থুমন চনু থয়োয়রোল কৈরুংহাংবী লৈমরেলনা
 মীতৈ লৈম ওইতুনা তুবী ওইরম ফমতুনা
 লৈমরেলগী ফমথোন্দি থিন্দোক্রেদো ওসিদৈ
 মীতৈ থুমন অনিগী মরি হেমা চেংলনি
 (লাওবা) লৈমরেলবী কৈরুংহাংবীনা—
 (থুস্কা)— যাইফরে

[ফস্থাল হেক কাখিবগা মীয়াম পূন্মককা মকোক নোল্লি
থরাওচি হমা থোলকই— অতুগী মতুংদা মীয়াম পূন্ম-
মক মকোক নোল্লকপগা লোয়ননা পেনানা সনা লমঙক
শক্ককই।

কোরো নিংথোরেলও
সনা হাংবা মৈভেংগো
সনা নমিরেল মিরেল থোয়াংবু
য়িরেলক লমহেলকী কোল্ল
ইম্ ইঙোরোলগী
থারৈ লেমলৈলক
তাইবং চীংগু নোংউ মাঙবু,
খায়গংলকে ॥

পুলি লুংশাংনা
সনা নমিরেল, মিরেল থোয়াংবু
তিল্লমেনে ॥

... ;

ঈশসিগা লোয়ননা লাইট মমলিনখি। ঠেঙগী মমাংগী
মতাই ওইরগা পীতঙা হাওশম অমা নমদা পো লুঙাই হনা
মমিস্তা ঈরা চেন্দনা লৈবতুমক উহলি 'য়াইফরে' লাও-
রকপা খোঞ্জেলগা লোয়ননা পীতঙা লেপই। তাজা
অসিদা ফস্থাল থোরম লোইরে খঙনবগী মওংনি।

বাক্রম পছোংগী মওংনি । হাওশম থাই । অতুঙে কিশি
কিষিবা খোছ নুং ময়াম অছ হৈদোকই । খোঙ তপ্পা
থাংবা হৌই—

পীতঙা— (মতোমতা)

বাজবৈনা নিংনফম নুংশিবৈনা নাউরোইফম
কায়নরমদাই ঈচেলগী তোরৈ ওইবা ঈহনফম
রী-রী ছম্বা মাংবৈ নাপ চিকখোন লেপফম
মশাবী শেংনবৈনা অবা পিরোই শিন্ফম
পাম্মুবু পামজনা শমু থুংফম নাইননা
নমখাং মচেত্তা কিবা বাহৌ-বারোই অনিগী
খোছ নুংবু হৈদোকফম ষম্বোই বাথে বারোইগী
ডাইরকপনি ওমদ্রবা ফঙমদ্রবা মপোকী
ফংলরোইদা লৈমগী বাখল থাজ লমাসিবু
পোইরৈ মীয়াম পুন্সনা বাক্রম পছোং কোলোয়নৌ । (ঙ)

(নিংশিংলকপা— নাউখিংখোংগী খোজেলদা)

তুবী লাইরেল মচানি কোরো নোংনা খঙসছ
তুবী লাইবক লৈছনা কংলা ময়াই ফল্লবা
লিক্লাই নিংখো ওইরবা শানৌ পীতঙা ওইবীদি
তুবী ওইরম ফমছনা লৈম ফমখোল হাপকনি
লাইরেল ননেম মচানা করি নুংদা বাকাওরোই
ফুংলিবা খোছ নুংশিনা অকাও পরৈ থোক্তসি
(পীতঙা যান্না মকোক ডাওবগী মওংদা)

পীতঙা— শেলোই ইছ ইপাচা ঈপল ওইবৈ মমাংদা
 ঈকাই হুংশি য়ান্নবা কাওমন্নু কাওইদা ।
 (কংলা তন্ন তপ্পা মাঙ থানা চঙশিল্লকই)
 [মৈ পুমঙান ঙাংহোরকই— পীতঙা মমিত্তা ঈরা চেন্দুনা
 লেপই— হুঙাইতনা য়েংনৈ । লৈম কৈরুংহাংবী মমায়
 লুক্কপ তৌথি]

নাউথিং— (নিংঙমদনা)
 লংমাই লিক্কু লৌথিবী লাও চংলকউ ঐগী নাক
 পলেম শিল্লা নাওরোইবী থরাই মিরেল ওইরিবী
 শানো ইনেম মচাও করিগীদি হজ্জোইনি
 (ফমফমদগী তপ্পা কুমথরকই)
 তুবী লাইরেল ঐহাক্কা কংলৈ পোইরৈ পুম্বগী
 ফম্বাল অসি তোংলসু শানো নফম্মাংদদি
 শেলোই চীংদ হুয়িনবা নহালনোংগী হোংনেমনি
 লৈরি ফল্লেন ফমফমলাং পোইরৈ ফম্বাল ফমসি
 লাও, শানো ইনেমচা শারেল ঐগী য়েংলমদ
 ফমলো লাওনে হুংশিবী লৈঙাকমিন্নসি নহাক্কা ।

পীতঙা— তুবী লাইরেল ইশানো শেলোই কাদ হুয়িনবা
 হুংশি তন্ন ধোকাওই তুবী করি ধোয়জেন্নো ?
 শেলোই লংমাই পল্লিৎনা লাইরেল থরাই হিংথিবা
 তুবী করম ধোকাওবা কাওমন্নু কাওমল্লি ।

পীতঙা— কতং তিলবু ওইরিঙে যোককম পুন্না তিলবাবা
কুরাক ওল্ল মতমনা পাইমিল্লবা ফংদবা
হিক্রম অসি তোখায়না— নাম নাম তাহৌরে ।

নাউখিং— শানৌ ইনেম মচাও, কাওদে ঐনা করিনোং
ফম্বাল ফল্লেন ফম্বমথক ফল্লোলাওনে ইশানৌ
লৈরি পোইরৈ ফম্বালথক ফম্বম চাওনা কন্ডুনা
লৈমরেলবী ফম্বফম্বা তরান্নবু ওইরিয়ে ।
করিগীদি তুংহন্ন যানিংদবা উংপনো ?

পীতঙা— যামজ্জেম কাসা চাওজবী মোন্সু লাইবক খীবীদি
লৈরাং লৈকা শেত্তুনা হল্লেন শাশং কেল্লবী
শেলোই খুংচা লাংবচীং মঙল তরং বাকচীং
করান্নবু হলবাইবা ইহু শেলোই মমাংদ ।

নাউখিং— পাইম ঐগী যানিংদ থবাই মিরেল বারৌবা
মুংশি করি কিশিনো পাইম লংজিল পিয়ুনে
শানৌ নঙগীদমজ্জ মুংশি ঐনা হিংখিনোং
করি নোংদ কাওফরোই থম্মোই ঐগী লৈরিঙে

পীতঙা— মুংশি নঙবু বারৌদে—
মোন্সু ঐগী লাইবক পোইরৈ মীতৈ লৈমগী
লৈমরেলবী ফম্বখোলসি— তল্লমদবননিকো ।

থয়োয়— (থুরুম্মী, চংশিল্লকই)
লৈমরেলবী ফম্বখোনগী পোংলোই শম্পোং লৌবিয়ু

খয়োর— (কংপা) ইচেম লংমাই পীতঙা ননাও ওইবী ঐহাক্সা
 কংলৈ লৈম ফমপোনসে থিন্দোকচগে ইচেমদা।
 তুবী লাইরেল নিংখোনা কংলৈ ফম্বাল কারিবা।
 ইচেম পীতঙা লোথিবী নপান্ননি খঙজৈদো
 তুৰ্বা লাইরেল মহাকী লৈম ওইনা ফংজবা
 ইচেম নঙগী নপান্নি, মপোক 'সিদ কাওজরোই

নাউথিং— শানৌ নঙগীদমক্ত হোংনেম ঐনা হিংবনি
 কংলা ফম্বাল অসিদা হাংলি য়েৎলম থংবদা
 কংলৈ পোইরৈ পুংগী পলেম মমা ওইবীয়ু।
 পীতঙা— হায়হৈদবা য়াবানি, পলহৈদবা খোনফমনি—
 ইপল কাদ হল্পরোই, চেংলৌ উংপা ইকাইরে
 তুবী নঙগী থবাইবু অছুঙে ঐনা কনখিনোং
 শেলোই লংমাই পুংগী অচাক বাহৈ মৈরিনা
 (মপাঙ্গী খোজেলদা ডাংখিবত্থু নিংশিংলকপা)

“খৌছু নুংবু ফুংলগা পালবু ফুৎলি মহায়বা
 শেলোই থবাই লিশিংদৈ নুংলি থবাই অমনা
 মমল হোল্লি নিংবগী মতিক থোক্পা লমন্দি
 থয়ুম মানা পিসত্থু কোরৌ মানা থংসত্থু।”

পীতঙা— মৈশা ফংল থবাইনি হলবাইররোই শেলোইদা
 মোয়ু নঙগী নশানৌ নোংবাল লিঙ্কু ঐহাক্সা
 নমু তাইবং মীওইনা হিংঙলরোই নিংথরে

পীতঙা— চীংঙু নাক্ত থুংলগে বাংবল পাংনা য়েংলগে ।

[নোংলৈ-মুংলিং অকনবা অমা লাক্কাগা পীতঙা য়ুমজাও-

লৈমদা তিন্গে]— নাউথিংখোংনা পোইরৈ মীয়ামদা

লাওথোরকই, খোস্থং য়াওনা ।

নাউথিং— মঙাং ঐগী লৈমরেল লৈরেন হনবী মফমদা

তিন্গে শানৌ পীতঙা তুবী ইরান বাশক কায়

তাও, পোইরৈ মীয়াম পুয়া তাও নিংথৌ ঐ ইয়াথং,

শেলোই লংমাই পীতঙা য়ুমজাও লৈমদা তিন্গিবা

ঙসি কোঁবা নোংদবু কুমওন চহি খুদিংদা

হয়েং পোইরৈ চাদোম্বা বাঙম শুদোন তানবনা

লোইদাম মকুম খুদিংদ পোইরৈ পুয়া পুনেম্বা

লংমাই পীলিন চীজোইয়ি লৈছন তমসি লৈরাংনা

নোংয়াই য়িদা ঈরুপসি লৈমরেলবু নিংলিংনা ॥

Light Off.

লোইরবা ।

খাইবনী কোৎখরবা লাইরিকনিং

● শৈবেরে —

খম্বোই ভোখা
কেতুকী
রাংমদা
খুন্তেকপত্থনী শৈবেরে

● জামা —

চিত্রকার
সুরমা
শ্রীম
লোওইবী

● উপভাস —

কনানা কামবিগনি
কনাদনো হুতদবা
